



नईदिल्ली (एजेंसी)। सोमवार को पूरा देश भगवान कृष्ण के जन्म के उत्सव में डूबा हुआ था। कृष्ण के जन्म उत्सव के अवसर पर देशभर के सभी मंदिरों को रंग-बिरंगी रोशनी और फूलों से सजाया गया था। श्री कृष्ण जन्माष्टमी के अवसर पर सोमवार को भगवान कृष्ण का जन्मदिन पूरे धूमधाम से मनाने के लिए देश भर के विभिन्न मंदिरों में भक्तों की भीड़ उमड़ पड़ी। जनपद में श्रीकृष्ण जन्माष्टमी का पर्व पर कान्हा की नगरी को दुल्हन की तरह सजाया गया है। श्रीकृष्ण जन्मस्थान विद्युत की रंग बिरंगी रोशनी से नहाया हुआ था, जन्मस्थान के अंदर स्थित मन्दिर और भवन देखते ही बन रहे थे।

श्री कृष्ण जन्माष्टमी पर मंदिरों में भक्तों का सैलाब

देशभर में धूमधाम से मनाया कृष्ण जन्मोत्सव

- मथुरा जन्मभूमि मंदिर में कारागार जैसी सजावट; द्वारका में रात 2.30 बजे तक हुए द्वारकाधीश के दर्शन
- ब्रजरज में कुमार विश्वास ने लोट लगाई; जन्मस्थान पर था श्रद्धालुओं का हजूम

अहमदाबाद के इस्कॉन मंदिर में उमड़े भक्त- वहीं, कृष्ण जन्माष्टमी के अवसर पर अहमदाबाद के इस्कॉन मंदिर में भगवान कृष्ण के दर्शन के लिए बड़ी संख्या में भक्त उमड़े थे। इसके अलावा, ठाकुर बांकेबिहारी मंदिर में तीन दिवसीय श्रीकृष्ण जन्माष्टमी महोत्सव सोमवार से विष्णुस्वामी जयंती एवं गोस्वामी रूपानंद के जन्मोत्सव के साथ शुरू होगा। महोत्सव में 27 को जन्माष्टमी व 28 को नंदोत्सव का आयोजन होगा।

बिरला मंदिरों में श्री काफी भीड़- श्री लक्ष्मी नारायण मंदिर, जिसे बिरला मंदिर के नाम से भी जाना जाता है, में श्री कृष्ण जन्माष्टमी के अवसर पर मंदिर में सुबह की आरती की गई।



मथुरा में रात 12 बजे हुआ कान्हा का प्राकट्य, हुई महाआरती...

मथुरा में श्रीकृष्ण जन्मोत्सव का उल्लास पूरे ब्रज में हिलोर ले रहा था। कान्हा के स्वागत को ब्रज स्वर्ग सा सजा गया था। सोमवार मध्याह्न 12 बजे घर-घर कन्हाई जन्म लिया। हर घर में मंगल बधाई गीत गुंज रहे थे। दर्शन के लिए देश-विदेश से लाखों श्रद्धालु ब्रज में आ चुके थे। श्रीकृष्ण जन्मस्थान पर मुख्य उत्सव का आयोजन हुआ। यहां सुबह 5:30 बजे से रात्रि 1:30 बजे तक निरंतर प्रवेश था। वहीं, ब्रज के सभी छोटे-बड़े मंदिर, चौराहों को भी सजाया गया था। सुरक्षा के मद्देनजर चप्पे-चप्पे पर पुलिस, पीएसी के जवानों को तैनात किया गया था। खुफिया एजेंसियों के अनुमान के मुताबिक 50 लाख से अधिक श्रद्धालु कृष्ण जन्मोत्सव के गवाह बनेंगे।

इस्कॉन मंदिर में बड़ी संख्या में श्रद्धालु उमड़े

मुंबई में चौपाटी इस्कॉन मंदिर में सुबह की आरती की गई। इस बीच, श्री कृष्ण जन्माष्टमी के अवसर पर अहमदाबाद के इस्कॉन मंदिर में दर्शन के लिए पट खुल गए और बड़ी संख्या में श्रद्धालु उमड़ पड़े।

देश में मानसून का जलजला

- अहमदाबाद में 12 घंटे में 6 इंच बारिश, शहर के कई इलाकों में बाढ़ जैसे हालात; म.प्र.-राजस्थान में अलर्ट
- हिमाचल में तबाही का मंजर, अब तक 143 लोगों की मौत, 41 सड़के बंद और 1217 करोड़ का नुकसान
- गुजरात में भारी बारिश से जनजीवन अस्त-व्यस्त हुआ, बाढ़ के हालात, सात लोग बचे



शिमला (एजेंसी)। हिमाचल प्रदेश के कुछ हिस्सों में हल्की बारिश का दौर जारी है। अधिकारियों ने बताया कि बारिश के कारण जलभराव और भूस्खलन के कारण प्रदेश भर में 41 सड़के बंद हैं। वहीं गुजरात में भारी बारिश से जनजीवन अस्त-व्यस्त है, सात लोग बह गए हैं। अहमदाबाद में 12 घंटे में 6 इंच बारिश, शहर के कई इलाकों में बाढ़ जैसे हालात हो गए हैं। म.प्र. राजस्थान में भारी बारिश का अलर्ट जारी किया है।



गुजरात में बारिश के बाद बिगड़े हालात, कई जिलों के लिए आइएमडी का रेड अलर्ट; सीएम ने बुलाई आपात बैठक- वहीं गुजरात में एक बार फिर बारिश का कहर बरप रहा है। मौसम विभाग ने अगले 2-3 दिनों में भारी बारिश की भविष्यवाणी की है। पिछले दो दिनों से हो रही भारी बारिश के कारण गुजरात के कई इलाकों में बाढ़ आ गई है, जिससे सैकड़ों लोगों को सुरक्षित स्थानों पर जाना पड़ा। नवसारी में भयंकर बाढ़ आने के कारण आइएमडी ने 26 अगस्त को जिले के लिए 'रेड अलर्ट' जारी किया है। गुजरात के मुख्यमंत्री भूपेंद्र पटेल ने अधिकारियों को निचले इलाकों से लोगों को निकालकर सुरक्षित स्थानों पर पहुंचाने का निर्देश दिया है। उनके कार्यालय ने बताया कि भारी बारिश से सबसे ज्यादा प्रभावित जिलों में दक्षिण गुजरात के वलसाड, तापी, नवसारी, सूत, नर्मदा और पंचमहल शामिल हैं।



मोरबी में टैक्टर-ट्रॉली नदी में गिरी, 7 की तलाश जारी, म.प्र.-राजस्थान में बाढ़ का अलर्ट- देश में मानसून ने कहर ढा दिया है। म.प्र. राजस्थान में भारी बारिश के 1द अब गुजरात के कई जिलों में बाढ़ जैसे हालात हैं। मोरबी में तेज बारिश के कारण धावना गांव में एक रफ्ट पर पानी आ गया। सोमवार सुबह यहां से गुजर रही टैक्टर-ट्रॉली नदी में जा गिरी। इसमें 17 लोग सवार थे। सभी बह गए। एनडीआरएफ ने 10 लोगों को बचाया। 7 को बचाने के लिए एचवॉ ऑपरेशन जारी है। पुलिस ने बताया कि घटना सुबह करीब 3:45 बजे हुई। 4:15 बजे से रेस्क्यू ऑपरेशन शुरू किया गया था। वलसाड और नवसारी में शनिवार-रविवार को हुई भारी बारिश के चलते बाढ़ जैसे हालात बन गए।

किसानों पर दिए बयान के बाद भाजपा ने दी चेतावनी

कंगना को पार्टी के नीतिगत मुद्दों पर बोलने की इजाजत नहीं

नई दिल्ली (एजेंसी)। बॉलीवुड एक्ट्रेस और मंडी से भाजपा सांसद कंगना रनौत की किसान आंदोलन पर की गई टिप्पणी से बवाल मच गया है। अब भारतीय जनता पार्टी (भाजपा) ने इस पर प्रतिक्रिया दी है। भाजपा ने मंडी की मौजूदा सांसद से भविष्य में इस तरह के बयान देने से बचने को कहा। किसान आंदोलन पर रनौत की टिप्पणियों से असहमति जताते हुए भाजपा ने कहा कि अभिनेता से नेता बनीं कंगना रनौत नीतिगत मुद्दों पर बोलने के लिए अधिकृत नहीं हैं। भाजपा ने आगे कहा कि पार्टी सबका साथ, सबका विकास, सबका विश्वास और सबका प्रयास के साथ सामाजिक सद्भाव के सिद्धांतों का पालन करने के लिए दृढ़ संकल्प है।

जम्मू-कश्मीर चुनाव के लिए भाजपा की सूची पर कलह

- जम्मू भाजपा दफ्तर में टिकट कटने वालों का हंगामा, 5 घंटे में भाजपा की 3 लिस्ट, विरोध के बाद लिस्ट रोकी

नईदिल्ली (एजेंसी)। जम्मू-कश्मीर में 10 साल बाद हो रहे विधानसभा चुनाव के लिए भाजपा ने सोमवार को कैडिडेट्स की 3 लिस्ट जारी की। पहली लिस्ट सुबह 10 बजे आई। इसमें 3 फेज के 44 कैडिडेट्स के नाम थे, लेकिन इसे थोड़ी ही देर में डिलीट कर दिया। बताया जा रहा विरोध के चलते लिस्ट रोक दी गई है।

इस लिस्ट के आते ही जम्मू भाजपा दफ्तर में कार्यकर्ताओं का प्रदर्शन शुरू हो गया था। कार्यकर्ताओं ने कहा कि पार्टी ने पराशुट प्रत्याशी उतार दिए हैं। इसके बाद प्रदेश भाजपा अध्यक्ष रविंद्र रैना अपने केबिन में चले गए और दरवाजा बंद कर लिया। थोड़ी देर बाद बाहर निकले और कहा- परेशान



ना हों, सभी से पर्सनली बात करूंगा।

बात हाईकमान तक पहुंची। पहली लिस्ट जारी होने के 2 घंटे बाद 12 बजे एक और लिस्ट आई, इसमें सिर्फ फर्स्ट फेज के 15 कैडिडेट्स के नाम थे। रविंद्र रैना ने कहा, अभी फोकस 18 सितंबर को होने वाली फर्स्ट फेज की वॉटिंग पर है। मैं हर कार्यकर्ता से पर्सनली बात करूंगा।

भाजपा ने जारी की 40 स्टार प्रचारकों की सूची, पीएम मोदी संभालेंगे कमान; योगी भी करेंगे कश्मीर दौरा

जम्मू-कश्मीर विधानसभा चुनाव को लेकर भाजपा ने अपने 40 स्टार कैपेनर की सूची सोमवार को जारी कर दी है। प्रधानमंत्री नरेंद्र मोदी चुनाव प्रचार की कमान संभालेंगे। सूची में गृह मंत्री अमित शाह, रक्षा मंत्री राजनाथ सिंह, भाजपा अध्यक्ष जेपी नन्दा के अलावा यूपी के मुख्यमंत्री योगी आदित्यनाथ का नाम प्रमुख है। इसके अलावा केन्द्रीय मंत्री नितिन गडकरी, मनोहर लाल खट्टर, जी किशन रेड्डी, शिवराज सिंह चौहान, जितेंद्र सिंह और पूर्व केन्द्रीय मंत्री अनुराग ठाकुर और स्मृति ईरानी और जनरल (सेवानिवृत्त) वी के सिंह के अलावा राजस्थान के मुख्यमंत्री भजन लाल शर्मा और हिमाचल प्रदेश के पूर्व मुख्यमंत्री जय राम ठाकुर अन्य प्रमुख चेहरे हैं जो चुनाव प्रचार के दौरान जम्मू और कश्मीर का दौरा करेंगे।

जन्माष्टमी के दिन सीएम भजनलाल की बड़ी घोषणा, 'मथुरा से उज्जैन तक बनेगा श्रीकृष्ण गमनपथ'

भरतपुर, कोटा, झालावाड़ होते हुए धार्मिक सर्किट बनेगा



डींग (भरतपुर) (एजेंसी)। श्रीकृष्ण जन्माष्टमी पर राजस्थान के मुख्यमंत्री भजनलाल शर्मा ने श्रीकृष्ण गमन पथ बनाने की घोषणा की है। भगवान कृष्ण की जन्म स्थली से लेकर उनके शिक्षा ग्रहण करने के स्थान को एक धार्मिक सर्किट के जरिए जोड़ा जाएगा। यह काम राजस्थान और मध्यप्रदेश सरकार मिलकर करेंगी।

भजनलाल शर्मा ने कहा कि भगवान कृष्ण के गमन पथ को जल्दी ही तीर्थ स्थलों के रूप में विकसित किया जाएगा। मध्यप्रदेश के उज्जैन के सांदिपनि में भगवान कृष्ण ने शिक्षा हासिल की है। जानापाव (एमपी) में भगवान परशुराम ने उन्हें सुदर्शन चक्र दिया। धार के पास अम्बेरा में भगवान का रुक्मिणी हरण को लेकर युद्ध हुआ। ऐसे स्थलों को सरकार पर्यटन स्थल बनाने जा रही है। माना जा रहा है कि श्रीकृष्ण गमन पथ में राजस्थान के भरतपुर जिले का कुछ हिस्सा भी शामिल होगा। मुख्यमंत्री भजनलाल शर्मा और उनकी पत्नी गीता शर्मा सोमवार को डींग जिले के पुंछरी का लौटा पहुंचे थे। यहां उन्होंने श्रीनाथजी के मंदिर और मुकुट मुखारविंद की पूजा-अर्चना की।

भीलवाड़ा में मंदिर के सामने आपत्तिजनक चीज फेंकने के मामले में तनाव, पुलिस ने आठ को हिरासत में लिया



भीलवाड़ा (एजेंसी)। भीलवाड़ा शहर में सांप्रदायिक तनाव बढ़ाने की नापाक कोशिश की गई है। गांधी सागर तालाब के पास वीर हनुमान मंदिर के बाहर एक गाय की पूंछ काटकर मंदिर के गेट पर फेंक दी गई। हिंदू संगठनों का आरोप है कि यह घटना जानबूझकर शहर का माहौल बिगाड़ने के लिए की गई है। पुलिस ने मामले में दूसरे दिन आठ लोगों को डिटैन किया है। भीलवाड़ा में रविवार को हनुमान मंदिर के बाहर गाय की कटी पूंछ मिलने की घटना ने शहर में तनाव के परिणामस्वरूप सोमवार को हिन्दू संगठनों की पुलिस प्रशासन के साथ वार्ता हुई। इस वार्ता में पुलिस ने आठ संदिग्धों को डिटैन करने की जानकारी दी। इस सूचना के बाद हिन्दू संगठनों ने अपना धरना समाप्त कर दिया, लेकिन शहर में स्थिति अब भी तनावपूर्ण बनी हुई है।

कोलकाता रेप-मर्डर केस, आरोपी संजय ने जुर्म कबूला

पॉलीग्राफ टेस्ट में कहा- घटना से पहले शराब पी, रेडलाइट एरिया गया, गर्लफ्रेंड से न्यूड तस्वीरें मांगीं

कोलकाता (एजेंसी)। कोलकाता रेप-मर्डर केस के मुख्य आरोपी संजय राय ने पॉलीग्राफ टेस्ट में अपना जुर्म कबूल कर लिया है। संजय ने कहा कि उसने रेप के बाद ट्रेनी डॉक्टर का मर्डर किया था। घटना को अंजाम देने से पहले वो रेड लाइट एरिया गया था। रास्ते में भी एक लड़की को छेड़ा और गैलफ्रेंड से न्यूड तस्वीरें मांगी थीं। मीडिया रिपोर्ट के मुताबिक, संजय ने एक दिन पहले 25 अगस्त को पॉलीग्राफ टेस्ट में ये सारी बातें कहीं। पुलिस कस्टडी में भी संजय ने रेप और मर्डर की बात स्वीकार की थी। संजय का यह कबूलनामा मर्डर और रेप के 18 दिन बाद आया है। 8 और 9 अगस्त की रात आरजी कर मेडिकल कॉलेज में ट्रेनी डॉक्टर का रेप और मर्डर हुआ था। 9 अगस्त की सुबह मेडिकल कॉलेज के सेमिनार हॉल में लड़की की अर्धनग्न बाँड़ी मिली थी।



सीएम योगी बोले- बंटेंगे तो कटेंगे, कहा- बांग्लादेश वाली गलतियां यहां ना हो, एक रहेंगे तो नेक रहेंगे, सुरक्षित रहेंगे

आगरा (एजेंसी)। राष्ट्र से बढ़कर कुछ नहीं। राष्ट्र तभी सशक्त होगा, जब हम एक होंगे। बांग्लादेश में देख रहे हैं न, वो गलतियां यहां नहीं होनी चाहिए...बंटेंगे तो कटेंगे। एक रहेंगे-नेक रहेंगे। सुरक्षित रहेंगे और समृद्धि की पराकाष्ठा तक पहुंचेंगे।

यूपी के सीएम योगी आदित्यनाथ ने सोमवार को आगरा में यह बात कही। वे यहां पुरानी मंडी चौराहे पर राष्ट्रवीर दुर्गादास राठौर की प्रतिमा का अनावरण करने पहुंचे थे। इस दौरान उन्होंने कहा- मुझे लगता है कि 10 साल से यह प्रतिमा मेरा इंतजार कर रही थी। मेरे ऊपर उनकी कृपा हो गई। मुझे यहां आने का अवसर भी तब मिला, जब कृष्ण का जन्म हो रहा है। योगी ने राधे-राधे कहकर जनसभा में मौजूद लोगों को कृष्ण जन्माष्टमी की शुभकामनाएं दीं।



संक्षिप्त समाचार

पूर्व सैनिकों को दी युद्ध सम्मान योजना की जानकारी

मुजफ्फरपुर, एजेंसी। पूर्व सैनिक सेवा परिषद मुजफ्फरपुर की कांटी शाखा इकाई की मासिक बैठक रविवार को कुशी हरपुर होरिल के शिव मंदिर में हुई। इसमें कांटी व आसपास के गांव के पूर्व सैनिक शामिल हुए। अध्यक्षता शाखा अध्यक्ष रवींद्र ठाकुर ने की। इसमें सदस्यों को युद्ध सम्मान योजना एवं विशेष भूमि सर्वेक्षण की जानकारी दी गई। मौके पर नंदकिशोर ठाकुर, लखनदेव ठाकुर, विदेश्वरी ठाकुर, जितेन्द्र कुमार ठाकुर, रमेश कुमार ठाकुर, रमेश कुमार सिंह, उमेश प्रसाद ठाकुर, सचिचदानंद ठाकुर, सत्यनारायण शर्मा, अशोक प्रसाद सिंह, शिव कुमार सिंह, विनोद कुमार सिंह, दिनेश ठाकुर, अनिल कुमार ठाकुर आदि थे।

मालवाहक ऑटो से विदेशी शराब जब्त

मुजफ्फरपुर, एजेंसी। मेडिकल ओवरब्रिज के पास से अहियापुर पुलिस ने शनिवार रात मालवाहक ऑटो पर लोड विदेशी शराब की खेप पकड़ी। पुलिस ने चालक को हिरासत में लेकर 641 लीटर शराब के साथ ऑटो जब्त कर लिया है। पुलिस चालक से धंधेबाज का सुराग खोज रही है। अहियापुर थानाध्यक्ष रोहन कुमार ने बताया कि गश्ती के दौरान एक ऑटो चालक पुलिस को देख तेजी से भागा। शक होने पर ऑटो का पीछा कर उसे पकड़ा गया, जिसमें शराब लोड मिली।

संगठन को और मजबूत करने की

आवश्यकता : पूर्व मंत्री

मुजफ्फरपुर, एजेंसी। स्थानीय स्पीकर चौक स्थित अटल सभागार में विस्तृत मंडल कार्यसमिति सह मंडल कार्यशाला धीरज कुमार सिंह की अध्यक्षता में हुई। इसमें एक सितंबर से शुरू होने वाले भाजपा के सदस्यता अभियान के बारे सदस्यों को बताया गया। पूर्व मंत्री सुरेश कुमार शर्मा ने संगठन की मजबूती पर जोड़ देते हुए कहा कि वर्तमान समय में पार्टी को और मजबूत करने की आवश्यकता है। इसलिए सदस्यता पर विशेष ध्यान देने की आवश्यकता है। मौके पर पूर्व उपमेयर विवेक कुमार, सुनील कुमार सिंह, केपी पप्पु, भोला चौधरी, नरेंद्र जो आदि थे।

अहियापुर इलाके से नौवीं का छत्र गायव

मुजफ्फरपुर, एजेंसी। अहियापुर थाना क्षेत्र के दादर कोलहुआ से 9वीं का छत्र साहिल कुमार अचानक गायब हो गया है। परिजन ने पुलिस को सूचना दी है। पुलिस इलाके के सीसीटीवी फुटेज की जांच कर रही है। छत्र के परिजन के मुताबिक साहिल शनिवार की शाम घर से निकला था, लेकिन वापस नहीं लौटा। काफी देर तक इंतजार के बाद उसकी खोजबीन शुरू की गई, लेकिन कुछ पता नहीं चल सका। परिजन बेटे के साथ अनहोनी को लेकर चिंतित हैं।

मांगों को लेकर कलेक्ट्रेट पर प्रदर्शन

करेंगे भाकपा कार्यकर्ता

मुजफ्फरपुर, एजेंसी। जिला परिषद स्थित चन्द्रशेखर भवन में रविवार को भाकपा की दो दिवसीय बैठक हुई। इसमें विभिन्न मांगों को लेकर 25 सितंबर को कलेक्ट्रेट पर रोषपूर्ण प्रदर्शन करने का निर्णय लिया गया। बैठक में राज्य सचिव मंडल सदस्य अजय कुमार सिंह ने कहा कि पार्टी प्रखंड से लेकर जिलास्तर तक आंदोलन कर सरकारी योजनाओं में भ्रष्टाचार के खिलाफ आवाज बुलंद करेगी। महंगाई के खिलाफ पांच सितंबर को प्रखंड स्तर पर प्रतिरोध मार्च निकाला जाएगा। मौके पर शम्भू शरण ठाकुर, जगदीश प्रसाद गुप्ता, चंद्रेश्वर प्रसाद चौधरी, रघुवर भागत, प्रो. लक्ष्मीकांत, उमेश चौधरी, शिवजी प्रसाद, मो. यूनूस, रामबालक महतो आदि थे।

पुलिस पर हमला करने का आरोपित गिरफ्तार

गया, एजेंसी। पुलिस पर हमला करने के मामले में आरोपित कैलाश दास नामक अभियुक्त को गिरफ्तार कर लिया गया है। शेरघाटी थाने के कठार उहछे के रहने वाले अभियुक्त की पुलिस को आठ साल पुराने मामले में तलाश थी। शेरघाटी के थानाध्यक्ष अजीत कुमार ने यह जानकारी दी। उन्होंने बताया कि वर्ष 2016 में मोरहर नदी के कठार घाट पर बालू उद्योग को लेकर हुए प्रार्थनों के प्रतिरोध के बीच पुलिस पर हमला किए जाने के मामले में वह अभियुक्त था।

वेदों के प्रचार प्रसार

से अंधविश्वास होगा दूर

मुजफ्फरपुर, एजेंसी।आर्य समाज मुजफ्फरपुर की ओर से आयोजित वेद प्रचार सप्ताह के सातवें दिन रविवार को यजुर्वेद परायण यज्ञ हुआ। इसमें पांच जोड़ी यजमानों सहित बड़ी संख्या में उपस्थित लोगों ने यज्ञ को जीवन में अपनाने का संकल्प लिया। वक्ताओं ने कहा कि वेदों के प्रचार प्रसार से ही समाज में अंधविश्वास व पाखंड दूर हो पाएंगे। मौके पर आचार्य सुरेश जोशी, प्रो. व्यास नंदन शास्त्री वैदिक, पंडिता रुक्मिणी जोशी, पंडित कमलेश दिव्यदर्शी, मंदिर प्रधान डॉ. महेश चन्द्र प्रसाद थे।

रेल यात्रियों को सफर में मिलेगा ताजा और स्वादिष्ट खाना, बिहार के 3 शहरों में बेस किचन सुविधा शुरू

हाजीपुर, एजेंसी। ट्रेन यात्रियों को अब सफर के दौरान तीनों टाइम का ब्रेकफास्ट, लंच और डिनर ताजा और स्वादिष्ट मिलेगा। अब घर से खाना बनाकर ले जाने की टेंशन करने की जरूरत नहीं है। बिहार के तीन शहरों हाजीपुर, मुजफ्फरपुर और बरौनी में बेस किचन की सुविधा दी जा रही है। सीनियर डीसीएम राशन कुमार ने हाजीपुर, मुजफ्फरपुर और बरौनी बेस किचन का निरीक्षण किया। इस दौरान उन्होंने तय मानक के अनुसार सभी चीजों को व्यवस्थित करने का निर्देश दियाे।

फिलहाल वैशाली एक्सप्रेस एवं बिहार सम्यक क्रांति एक्सप्रेस में हाजीपुर बेस किचन से तैयार भोजन यात्रियों को उपलब्ध कराया जा रहा है। ट्रेनों और प्लेटफॉर्म पर खानपान की व्यवस्था में गुणवत्ता के साथ पारदर्शिता लाने हेतु सोनपुर मंडल में आधुनिक खाना पकाने के उपकरणों से सुसज्जित बेस किचन का प्रावधान किया गया है। ।



बेस किचन क्या हैं ?

यह एक सेंट्रलाइज्ड सीसीटीवी कैमरा युक्त किचन यूनिट है। इसके अंतर्गत आईआरसीटीसी द्वारा खाना पकाने और पैकिंग की सुविधा होती है, जहां से भोजन तैयार किया जाता है और ट्रेनों में आपूर्ति की जाती है। पेंट्रीकार में उसे गर्म रखने और सर्विस देने की सुविधा रहेगी। इसके अलावा, बेस किचन से आपूर्ति किए जाने वाले भोजन पैकेटों पर व्यूआर कोड की सुविधा भी धीरे-धीरे लागू की जा रही है। बेस किचन से यात्रियों को सीधे तौर पर

भोजन की बिक्री नहीं की जाएगी।

बेस किचन की विशेषताएं

- परिसर को साफ रखना और नियमित रूप से कीट नियंत्रण करना
- खाना पकाने के लिए पीने योग्य पानी का उपयोग करना
- गर्म भोजन को 60 डिग्री सेल्सियस से ऊपर तथा ठंडे भोजन को 5 डिग्री सेल्सियस से नीचे रखना
- शाकाहारी और मांसाहारी भोजन को अलग-अलग कुक करना और स्टोर करना
- शाकाहारी और मांसाहारी खाद्य पदार्थों के लिए अलग-अलग चाकू, चाँपिंग बोर्ड का उपयोग करना
- रोटी बनाने के लिए रोटी मेकर मशीन का उपयोग करना
- साफ और अलग डस्टर का उपयोग करना
- खाद्य अपशिष्ट के लिए अलग और ढके हुए डस्टबिन रखना शामिल है।

भागलपुर में फिर बह गया एनएच-80 का डायवर्जन, एक दिन पहले हुई थी मरम्मत, आवागमन हुआ ठप

भागलपुर, एजेंसी। भागलपुर में गंगा का जलस्तर बढ़ रहा है। रविवार को सबौर इलाके में पानी का दबाव इतना बढ़ा कि एक दिन पहले एनएच 80 का दुरुस्त कराया गया डाइवर्जन फिर बह गया। इसमें लगाया गया ह्यूम पाइप पानी के दबाव के कारण बाहर निकल गया और हालात बेकाबू होता देख तुरंत वहां आवाजही पर रोक लगा दी गई। इधर, कहलगांव-पीरपैती के तौफिल दियारा में पानी नए इलाकों में भर रहा है और लोगों की परेशानी बढ़ गई है। वहीं इस्माईलपुर-गोपालपुर इलाके में गंगा के पानी का दबाव इतना बढ़ रहा है कि अब 14 नंबर रोड कटने का खतरा हो गया है। प्रशासन की टीम बचाव के लिए भंवर खोलना चाह रही है, लेकिन ग्रामीण विरोध कर रहे हैं। रविवार को शाम 5 बजे भागलपुर में गंगा का जलस्तर 33.70 मीटर दर्ज किया गया। जबकि कहलगांव में 32.04 मीटर दर्ज हुआ। भागलपुर में गंगा खतरे के निशान से दो सेंटीमीटर ऊपर बह रही है, लेकिन कहलगांव में 93 सेंटीमीटर ऊपर बह रही है। जल संसाधन विभाग के कार्यपालक अभियंता आदित्य प्रकाश ने बताया कि सोमवार को वृद्धि

जा रही होगी लेकिन रफ्तार में आंशिक बढोतरी हो होगी। वहीं नागवर्धिया के इधर बांध का कटाव होने के कारण वहां पानी का दबाव ज्यादा हो गया है। अब 14 नंबर रोड पर भी खतरा बन गया है। पूरा प्रशासनिक अमला इस कोशिश में लगा है कि किसी तरह 14 नंबर रोड को बचाया जा सके। एनएच के बाद इस इलाके में 14 नंबर रोड ही लाइफलाइन मानी जाती है। कई प्रखंडों के लोगों का इस होकर आना-जाना है। कई लोग एनएच के विकल्प के रूप में भी इसका इस्तेमाल करते हैं। जल संसाधन विभाग के अधिकारी भी यहां कैप कर रहे हैं।

किशनगंज में बह गया पुल का

अग्रोच : दर्जनों गांवों का टूटा संपर्क

सबौर के पास एनएच 80 पर बना डाइवर्जन शनिवार की देर रात पानी के दबाव से फिर बह गया। इसके बाद से प्रशासन ने पूर्ण रूप से आवाजाही पर रोक लगा दी है। बांस लगाकर बैरिकेडिंग कर दी गई है। रविवार को क्षतिग्रस्त डाइवर्जन में ईंट के टुकड़े डाल मरम्मत का काम दिनभर चलता रहा। जेसीबी से काम कराया जा रहा था। इस बीच वाहन बंद



रहे, लेकिन पैदल लोग जैसे-तैसे निकल रहे थे। साथ ही साइकिल सवार और बाइक बैरिकेडिंग के साइड से भी जैसे-तैसे निकल रहे थे। तीन दिन पहले डाइवर्जन पर ह्यूम पाइप डालकर चलने लायक बनाया गया था।दो दिन हल्के वाहन के गुजरने और पानी के दबाव से दोबारा क्षतिग्रस्त हो गया। क्षतिग्रस्त होने से सबौर के इंग्लिश, फरका मसाढ़, ममलखा,

शंकरपुर सहित कहलगांव की ओर से आना-जाना करने वाले राहगीरों की परेशानी बढ़ गई। फरका पंचायत के मुखिया राजेंद्र प्रसाद मंडल व पंस सदस्य अजय मंडल ने बताया कि अब काफी दिक्कत हो गई है। इस संबंध में सबौर सीओ सौरभ कुमार ने कहा कि गंगा में पानी बढ़ा है। डाइवर्जन के पास बैरिकेडिंग कर दी गई है।

कृषि को व्यवसाय में बदलने और किसानों की आय दोगुनी करने की जरूरत

पटना, एजेंसी। राज्यपाल राजेंद्र विश्वनाथ आलेंकर ने कहा कि संस्कार के बगैर सहकार नहीं हो सकता है। सहकार के लिए खुद को समर्पित करना होता है। कई सहकार संस्थाएं खुल जाती हैं, लेकिन कुछ दिन बाद ही कहां चली जाती हैं, पता नहीं चलता है। आज की स्थिति यह हो गई है कि सहकार के नाम पर काम का पता नहीं होता। राज्यपाल रविवार को सहकार भारती के एफपीओ प्रकोष्ठ के पहले राष्ट्रीय अधिवेशन के समापन समारोह को सं?बोधित कर रहे थे। उन्होंने कहा कि फार्मर प्रोड्यूसर आर्गनाइजेशन बनाकर किसानों की आय दोगुनी करें, उन्हें लाभ दें, तभी सहकार की सार्थकता साबित होगी। कुछ दिन पहले गोवा से 20 लोग मशरूम उत्पादन का प्रशिक्षण लेने राजेंद्र प्रसाद कृषि विश्वविद्यालय, पूसा आए थे। में गोवा गया तो सभी मिल गए। उन लोगों ने मशरूम उत्पादन के लिए एफपीओ बनाने की बात कही है। उन्होंने कहा कि कृषि को स्थायी व्यवसाय में बदलने, देश के 86 फीसदी छोटे और सीमांत किसानों की आय दोगुनी करने और सहकारिता से समृद्धि करना जरूरी है। एफपीओ के जरिए किसानों की उन्नति का मार्ग प्रशस्त हुआ है। गोवा के किसान बिहार आकर मशरूम उत्पादन की ट्रेनिंग ले रहे हैं। बिहार में सहकार का दायरा सीमित है। इसको संस्कार के साथ व्यापक रूप देने की जरूरत है।

डाटा कलेक्शन सिस्टम का शुभारंभ : संबोधन से पहले राज्यपाल आलेंकर ने सिक्किम के पूर्व राज्यपाल गंगा प्रसाद के साथ सहकार भारती की स्मारिका का विमोचन और डाटा कलेक्शन सिस्टम का शुभारंभ किया। राष्ट्रीय संगठन मंत्री संजय पाचपोर ने कहा कि

सहकार भारती किसानों और सरकार के बीच कड़ी बनने का काम करेगी।

देश के हर प्रखंड में कम से कम एक एफपीओ गठित करने की हमारी योजना है। उन्होंने एफपीओ प्रकोष्ठ के पहले राष्ट्रीय अधिवेशन के सफल आयोजन के लिए संयोजक सह राष्ट्रीय मंत्री दीपक चौरसिया के प्रति

आभार जताया। समारोह की शुरुआत में राज्यपाल और सभी अतिथियों को स्मृति चिह्न और अंगवस्त्र देकर सम्मानित किया गया। मौके पर सहकार भारती के राष्ट्रीय अध्यक्ष दीनानाथ ठाकुर, महामंत्री डॉ. उदय जोशी, प्रदेश अध्यक्ष रामदयाल सिंह, महामंत्री शशिबाला रावल, अमिताभ लाल वर्मा, रवि रंजन श्रीवास्तव, वैद्य अंकेश मिश्र, डॉ. राजेश वर्णवाल, प्रो.

प्रमिला सिंह समेत कई प्रमुख लोग मौजूद रहे। समापन सत्र के दौरान पूरा सभागार भारत माता की जय और वंदे मातरम के नारों से गुंजता रहा। कार्यकर्ताओं की आशंकाओं को दूर किया : दो दिवसीय अधिवेशन में कृषि क्षेत्र में एफपीओ की वर्तमान स्थिति, कार्यान्वयन में आ रही समस्याओं और भविष्य की संभावनाओं पर चिंतन किया गया। 21 प्रदेशों में चल रही एफपीओ की कार्यप्रणाली से एक-दूसरे को अवगत कराया गया। इस दौरान विषय के विशेषज्ञों ने सहकार कार्यकर्ताओं की आशंकाओं को दूर किया। ग्रामीण इलाकों में बाजार से कृषि उत्पादों को जोड़ने के लिए नेटवर्क तैयार करने का जिम्मा एफपीओ को सौंपने के राज्य सरकार के फैसले की सराहना की गई। समागम में 21 राज्यों के तत्करीबन 1000 एफपीओ प्रतिनिधियों और सहकार कार्यकर्ताओं ने शिरकत की।

बिहार के प्रति दूसरे राज्य वालों को सोच

बदलने की जरूरत है : नीतीश मिश्रा

पटना, एजेंसी। स्टार्टअप समिट 2024 का आयोजन रविवार को विद्यापति भवन में हुआ। इस कार्यक्रम का आयोजन लेट्स इंस्पायर बिहार की ओर से किया गया। लेट्स इंस्पायर बिहार को थापित आईपीएस अधिकारी विकास वैभव ने किया है। इस कार्यक्रम में समूचे बिहार से 300 से ज्यादा नए स्टार्टअप ने भाग लिया।कार्यक्रम का उद्घाटन बिहार के उद्योग सह पर्यटन मंत्री नीतीश मिश्रा और आईपीएस विकास वैभव ने संयुक्त रूप से किया। उद्घाटन सत्र को संबोधित करते हुए उद्योग मंत्री नीतीश मिश्रा ने अभियान से जुड़े स्टार्टअप को सरकार की तरफ से हर संभव सहायता देने की घोषणा की। उन्होंने कहा कि इस तरह के प्रयास से बिहार में रोजगार के क्षेत्र में बेहतर कार्य हो पाएगा। उन्होंने कहा कि बिहार के प्रति दूसरे राज्य वालों को नजरिया बदलने की जरूरत है। कार्यक्रम के दूसरे सत्र में केंद्रीय लघु सूक्ष्म मध्यम उद्योग मंत्री जीवन राम मांझी ने कहा कि प्रधानमंत्री का सपना विकसित भारत, विकसित बिहार को पूरा करने में यह अभियान मिल का पत्थर साबित होगा। उन्होंने कहा कि बड़े उद्योग की जगह छोटे उद्योग को बढ़ावा देने की जरूरत है। इससे कम लागत में अधिक लोगों को रोजगार का अवसर मिल सकता है। संस्थापक आईपीएस विकास वैभव ने कहा कि लेट्स इंस्पायर बिहार अभियान के तहत बिहार के हर जिले में 2028 तक 100 से अधिक लोगों को रोजगार देने वाली क्षमता का कम से कम पांच स्टार्टअप स्थापित करने की योजना है।

यूपीएस से देश के 25 लाख सरकारी

कर्मचारियों को मिलेगा लाभ :दिलीप

पटना, एजेंसी। भाजपा के प्रदेश अध्यक्ष सह राज्य के मंत्री डॉ. दिलीप जायसवाल ने केंद्रीय कैबिनेट द्वारा सरकारी कर्मचारियों के लिए एकलुक्त पेंशन योजना (यूपीएस) को स्वीकृति देने पर प्रसन्नता जताई है। उन्होंने इस निर्णय को ऐतिहासिक बताया। कहा कि यूपीएस के रूप में कर्मचारियों को बड़ी सीमांत मिली है। देशभर में इस योजना से 25 लाख सरकारी कर्मचारियों को फायदा मिलेगा। इससे हर वर्ग का कर्मचारी खुश है। इसके अंतर्गत पेंशन की राशि रिटायरमेंट के पहले के 12 महीने के औसत बेसिक पे की 50 प्रतिशत होगी एवं न्यूनतम 25 वर्ष की सेवा करने वाले कर्मचारी पेंशन के पात्र होंगे। 10 साल से अधिक सेवा देने वाले कर्मियों को न्यूनतम 10 हजार पेंशन मिलेगी।

स्वागत योग्य फैसला : सम्राट

उपमुख्यमंत्री सम्राट चौधरी ने कहा कि केंद्र सरकार ने यूनिफाइड पेंशन स्कीम (यूपीएस) लागू करने का फैसला किया है, जो स्वागतयोग्य है। यह मौजूदा एनपीएस के साथ ही लागू रहेगा। कर्मचारियों को 25 साल काम करने पर पूरी पेंशन मिलेगी। एक तरह से यह पुरानी पेंशन स्कीम की तरह ही होगी, अंतर सिर्फ इतना होगा कि ओपीएस में जहां कर्मचारियों को योगदान नहीं देना होता था, यूपीएस में वह पेंशन स्कीम (एनपीएस) की तर्ज पर ही 10 प्रतिशत योगदान देना होगा।



नीतीश ने असली नेता की परिभाषा साकार की, बिहार को तरक्की की उछाल दी : अशोक

पटना, एजेंसी। ग्रामीण कार्य मंत्री डॉ. अशोक चौधरी ने कहा कि मुख्यमंत्री नीतीश कुमार ने नेता की परिभाषा को बाकायदा साकार किया। अपने कार्यकलापों से बताया कि वाकई असली नेता की सोच बड़ी होती है। उसके पास पारदर्शिता और 'न्याय के साथ विकास' करने की दूरदृष्टि होती है। वे रविवार को बिहार राज्य शिक्षा सेवक/तालीमी मरकज संघ (समस्तीपुर) द्वारा आयोजित महादलित मिलन समारोह को संबोधित कर रहे थे। संघ ने उन्हें अपना संरक्षक बनाया। उन्होंने नीतीश कुमार के कार्यकलापों की खासी चर्चा की। त्रि-स्तरीय पंचायती राज व्यवस्था व सरकारी नीतियों में महिलाओं के आरक्षण से लेकर साइकिल-पोशाक योजना तक का जिक्र किया। कहा- सीएम ने महादलित, दलित, अति पिछड़ों को हर स्तर पर ताकतवर बनाया। बिहार बीमारू प्रदेश था। इसे देश का सबसे तेज गति से विकास दर हासिल करने वाला प्रदेश बनाया। अब सिर्फ 0.5प्रतिशत बच्चे ही स्कूल से बाहर हैं। विकास मित्र, टोला सेवक, तालीमी मरकज के सहयोग से बच्चों को स्कूल लाया गया। ये ठीक से पढ़ें, इसके तमाम इंतजाम किए। बड़ी संख्या में स्कूल बने। शिक्षक नियुक्त हुए। उनका कार्यकाल स्वर्ण अक्षरों में लिखा जाएगा। यह तबका अपनी और बेहतरी के लिए सीएम के हाथों को मजबूत करें।

मुजफ्फरपुर, एजेंसी।आर्य समाज मुजफ्फरपुर की ओर से आयोजित वेद प्रचार सप्ताह के सातवें दिन रविवार को यजुर्वेद परायण यज्ञ हुआ। इसमें पांच जोड़ी यजमानों सहित बड़ी संख्या में उपस्थित लोगों ने यज्ञ को जीवन में अपनाने का संकल्प लिया। वक्ताओं ने कहा कि वेदों के प्रचार प्रसार से ही समाज में अंधविश्वास व पाखंड दूर हो पाएंगे। मौके पर आचार्य सुरेश जोशी, प्रो. व्यास नंदन शास्त्री वैदिक, पंडिता रुक्मिणी जोशी, पंडित कमलेश दिव्यदर्शी, मंदिर प्रधान डॉ. महेश चन्द्र प्रसाद थे।

बिना नंबर प्लेट शोरूम से गाड़ी निकली तो रजिस्ट्रेशन होगा रद्द

वाहनों पर हाईसिक्वोरिटी नंबर प्लेट लगानेकी जवाबदेही संबंधित कंपनी वडीलर की

पटना, एजेंसी। बिना नंबर प्लेट के गाड़ी बेचने वाले शो रूम का रजिस्ट्रेशन रद्द करने के लिए कार्रवाई शुरू कर दी गई है। पटना जिले में वाहन डीलरों के मनमाने के कारण सड़कों पर नए वाहन बिना नंबर प्लेट की दौड़ रही है। बिना नंबर प्लेट होने के कारण वाहन चालकों को सही से पहचान होना मुश्किल हो गया है। परिवहन विभाग के अधिकारी के मुताबिक शहर से लेकर प्रखंडों तक वाहनों के शोरूम में एमवीआई द्वारा जांच तेज कर दी गई है। अनिसाबाद, बाइपास, फुलवारी शरीफ, दानापुर, बेली रोड, कंकड़बाग, राजेन्द्र नगर सहित पटना नगर निगम क्षेत्र में आने वाले शोरूम में औपचारिक निरीक्षण किया जा रहा है। डीटीओ के नेतृत्व में शहर से लेकर प्रखंडों में जांच शुरू कर दी गई है।

बगैर नंबर प्लेट लगी गाड़ी की डिलीवरी न लें

मोटर अधिनियम 2019 की धारा 41 की उपधारा 6 में प्रावधान है कि जिस गाड़ी के रजिस्ट्रेशन के लिए आवेदन किया गया है तो डीलर वह वाहन स्वामी को तब तक नहीं दे सकता है, जब तक उस पर हाई सिक्वोरिटी नंबर प्लेट और नंबर न हो। ऐसा नहीं होने पर डीलर पर 192 बी के तहत जुर्माना लगेगा। वहीं धारा 192 के तहत वाहन मालिक पर कार्रवाई की जाएगी।

अपराधी भी करते हैं बिना नंबर की गाड़ियों का उपयोग

वाहन पर नंबर नहीं लगे होने की वजह से सड़क दुर्घटना, चोरी या अन्य घटना होने पर वाहन मालिक का सही से पता नहीं लग पाता है। शो रूम से बिना नंबर की गाड़ी निकलने की वजह से आए दिन अपराधी चोरी और अन्य अपराध की घटनाओं को भी अंजाम देते हैं। इसको देखते हुए बिना नंबर प्लेट के वाहन सड़कों पर देखते ही कार्रवाई करने के लिए निर्देश दिया गया है।



नंबर प्लेट के बिना शोरूम से वाहन

निकालने पर रोक

बिना नंबर प्लेट के शो रूम से वाहन निकालने पर रोक लगी है। शो रूम के बाहर बिना रजिस्ट्रेशन एवं बगैर

हाई सिक्वोरिटी नंबर प्लेट (एचएसआरपी) की गाड़ियां निकली तो संबंधित वाहन मालिक के साथ डीलर पर भी कार्रवाई की जाएगी। इसके तहत वाहन कंपनी के डीलर से जुर्माना और रजिस्ट्रेशन निलंबित करने की भी कार्रवाई की जा सकती है।



स्टोन क्लिनिक मोतिहारी

शास्त्री नगर, महिला कॉलेज रोड, मोतिहारी, बैंक रोड, राजेश्वरी पैलेस होटल के पूरब वाली गली में

खुशखबरी: जिले में आई 9 टू-नेट मशीन, टीबी की जांच होगी आसान

बीएनएम। मोतिहारी

प्रधानमंत्री टीबी मुक्त अभियान के तहत राज्य स्वास्थ्य विभाग द्वारा जिले के स्वास्थ्य केंद्रों में 9 टू-नेट मशीन लगाई गई है। यह अगले सप्ताह से काम करने लगेगी। जिले में पूर्व से 7 टू नेट मशीन कार्यरत है। संचारी रोग पदाधिकारी डॉ. संजीव ने बताया कि टू-नेट मशीन के लगने से जिले में अब टीबी मरीजों की जांच में क्रांति आएगी। पहले जिला यक्ष्मा केंद्र मोतिहारी एवं अनुमण्डलीय अस्पताल रक्सौल में "सीबी नेट" मशीन ही था, जिसमें एक साथ नॉर्मल टीबी एवं एमडीआर की जांच होती थी। इस जाँच में 2 घंटा से अधिक का समय लगता था। अब नये मशीन के आने से समय की भी काफी बचत होगी। टू नेट मशीन से मात्र 40 मिनट में नॉर्मल टीबी और एक घंटे में एमडीआर की रिपोर्ट मिल जाती है। पहले टू नेट मशीन से कोरोना का जांच होता था। सीडीओ डॉ. संजीव ने बताया कि पूर्वी चम्पारण जिले में सरकारी संस्थान में 1 हजार 494 इलाजरत एवं 4 हजार 5 सौ 8 (कुल 6 हजार 2) टीबी के मरीज हैं।

इन संस्थानों में लग चुकी है मशीन:- टीबी मरीजों की पहचान करने हेतु जिले के आदापुर, रामाढ़वा, सुगौली, पहाड़पुर, केसरिया, बंजरिया, छोड़ादानो, पताही, मेहसी में टू नेट मशीन लगाये गये हैं।

टीबी मुक्त पंचायत की ओर

- जिले में टू-नेट मशीनों की संख्या पहुँची 16, पहले से 7 मशीन हैं कार्यरत
- मात्र 40 मिनट में नॉर्मल टीबी और एक घंटे में एमडीआर की मिलती है रिपोर्ट



अग्रसर होगा जिला:- सिविल सर्जन डॉ. विनोद कुमार सिंह एवं एसीएमओ डॉ. श्रवण कुमार पासवान ने बताया कि इन अत्याधुनिक मशीनों के उपयोग से टीबी की जांच में तेजी आएगी और जिले में टीबी मुक्त अभियान को गति मिलेगी। स्वास्थ्य कर्मियों के द्वारा

घर-घर जाकर टीबी के लक्षण वाले मरीजों को चिह्नित किया जाएगा। उनके बलगम का सैपल लेकर स्वास्थ्य केंद्र में जांच कराया जाएगा। इस प्रकार टीबी मरीजों का पता लगाने के साथ दवाओं का पूरा कोर्स चलाकर टीबी ठीक कर जिले को टीबी मुक्त बनाया जाएगा। डॉ.

पासवान ने बताया कि एकबार टीबी की दवा जब शुरू हो तो भूलकर भी दवा का सेवन बीच में न छोड़े, अन्यथा इसका बिगड़ा हुआ रूप एमडीआर का खतरा हो जाता है। जिला यक्ष्मा केंद्र के लैब टेक्निशियन मनु सिंह ने बताया कि प्रतिदिन 50-60 टीबी मरीजों की जांच

स्वास्थ्य केंद्र पर की जाती है। अरविन्द कुमार टीबी एचबी ने बताया कि दवाओं की उपलब्धता के अनुसार, टीबी मरीजों को निःशुल्क दवाएं उपलब्ध कराई जाती हैं।



रक्सौल में श्रीकृष्ण रासलीला का आयोजन



बीएनएम। मोतिहारी

जिले के रक्सौल शहर स्थित श्रीसत्यनारायण मारवाड़ी पंचायती मंदिर परिसर में श्रीसत्यनारायण मारवाड़ी सेवा ट्रस्ट के तत्वावधान में बिहार प्रादेशिक मारवाड़ी सम्मेलन रक्सौल एवं अखिल भारतीय मारवाड़ी महिला सम्मेलन रक्सौल के सहयोग से राधा कृष्ण

लीला संस्थान बरसाना वृंदावन द्वारा भगवान श्रीकृष्ण की रासलीला का आयोजन किया गया। उल्लेखनीय है कि दो दिवसीय इस आयोजन में भगवान श्रीकृष्ण के बाललीला एवं रासलीला दर्शाया जायेगा। कार्यक्रम में सोमवार के दिन नंदकिशोर मिश्र के सानिध्य में माखन चोरी लीला हुई और वहीं रात्रि में श्रीकृष्ण जन्माष्टमी के मौके पर कृष्ण जन्म

लीला होगी। इसकी जानकारी देते हुए मंदिर ट्रस्ट के सचिव कैलाश चन्द काबरा ने बताया कि सबसे पहले मां गौरी का पूजन व आरती के उपरांत रासलीला का शुभारम्भ हुआ, जिसमें कलाकारों ने भगवान श्रीकृष्ण की लीलाओं का प्रदर्शन किया तथा बाल सुलभ मनोहारी लीला के साथ -साथ माखन चोरी की लीला दर्शाया गया, जिसे कृष्ण

कन्हैया छींके से माखन चोरी करते हैं तथा मटकी फोड़ देते हैं। जिसे भक्तों ने खूब सराहा तथा जयकारे लगाये। रासलीला के सफलतापूर्वक मंचन में मारवाड़ी सम्मेलन के राजकुमार अग्रवाल, सीताराम गोयल, विनय अग्रवाल, अजय मस्करा, वीणा गोयल, सोनू काबरा समेत मारवाड़ी सम्मेलन की दोनों इकाई के सदस्यों ने उल्लेखनीय योगदान दिया।

एन एच 28 स्थित सुगौली में बना टोल गेट का हुआ शुभारंभ

- टोल गेट के शुरु होते ही उठने लगे सवाल
- राष्ट्रीय राजमार्ग पर 60किमी के बीच नहीं हो सकते दो टोल नाका



बीएनएम। मोतिहारी। मृत्युंजय पाण्डेय

सुगौली- मोतिहारी राष्ट्रीय राजमार्ग पर स्थित सुगौली टोल गेट सोमवार से काम करना शुरू कर दिया है। इसके चालू होने के साथ ही टोल गेट को लेकर लोग सवाल उठाने शुरू कर दिये हैं। राष्ट्रीय राजमार्ग से सुगौली प्रखंड क्षेत्र के आसपास दैनिक कार्यों की वजह से कम दूरी की यात्राएं करने वाले वाहन यात्रियों का कहना है कि दैनिक कार्यों को लेकर दिन में कई बार

टोल गेट से आवागमन होता रहेगा और हर बार टोल टैक्स भरना आर्थिक रूप से परेशानी का सबब बन जाएगा। वहीं कुछ प्रबुद्ध लोगों ने केंद्र सरकार के सड़क परिवहन और राजमार्ग मंत्री नितिन गडकरी द्वारा संसद में दिए गये वक्तव्य का हवाला देते हुए कहा कि परिवहन और राजमार्ग मंत्री श्री गडकरी ने संसद में स्पष्ट रूप से कहा है कि एक टोला गेट से दूसरे टोल नाका की दूरी साठ किलोमीटर से कम नहीं होनी चाहिए। अगर दो टोल गेट के बीच की दूरी साठ

किलोमीटर से कम है तो यह अवैध है, ऐसा नहीं होना चाहिए और तीन माह के भीतर एक टोल गेट को बंद कराया जाएगा। गौरतलब है जानकारी के मुताबिक सुगौली टोल नाका से चकिया टोल गेट की दूरी साठ किलोमीटर से कम है। वहीं स्थानीय वाहन यात्रियों ने मंत्री श्री गडकरी के बातों का हवाला देते हुए कहा कि उन्होंने संसद में स्थानीय लोगों के लिए आधार कार्ड देखकर टोल गेट पर स्थानीय लोगों के लिए पास निर्गत किया जाएगा।

मोतिहारी में आपरेशन के दौरान युवक के पेट से निकला चाबी का गुच्छा और नेलकटर

बीएनएम। मोतिहारी

जिले में हैरान करने वाली खबर सामने आई है। जहाँ एक युवक के पेट में दर्द की शिकायत के बाद जब एक्स-रे करवाया तो प्लेट को देखकर डॉक्टर हैरान रह गये। उस युवक के पेट में लोहे का सामान दिख रहा था। डॉक्टर ने परिजनो को ऑपरेशन कराने की सलाह दी। जब परिजन तैयार हुए तब डॉक्टरों की टीम ने युवक के पेट का ऑपरेशन किया तो उसमें से जो निकला उसे देखकर डॉक्टर ही नहीं बल्कि सभी हैरान रह गये। युवक के पेट से चाकू-चाबी का गुच्छा और नेल कटर निकाला गया। पेट के अंदर से लोहे का सामान मिलने से परिजन भी दंग रह गये। अस्पताल में भर्ती अन्य मरीजों के परिजन जब यह बात जाने तो यह सोचने पर मजबूर हो गये कि यह कैसे हुआ? युवक की मां ने बताया कि वो मोतिहारी के चांदमारी इलाके में रहती हैं उनका बेटा यश मानसिक रूप से बीमार है। उसे लोहे खाने की आदत थी लेकिन इसकी जानकारी मां को भी नहीं थी। उसके घर में गोदरेज का जो आलमिरा है उसका चाबी अचानक गायब हो गया था। नाखून काटने वाला नेलकटर भी नहीं मिल



रहा था। मां ने चाबी और नेलकटर काफी ढूँढा लेकिन उसका पता नहीं चल सका। फिर एक दिन बेटे के पेट में लगातार दर्द शुरू हो गया। पहले तो लगा कि गैस के कारण पेट दर्द कर रहा है लेकिन जब गैस की दवा और पेट दर्द की दवा देने का बाद भी दर्द कम नहीं हुआ तब मां उसे लेकर मोतिहारी के डॉक्टर अमित

कुमार के पास पहुँची जहाँ डॉक्टर ने जब पेट का एक्सरे करवाया तो प्लेट में जो कुछ दिखा उसे देखकर डॉक्टर अमित भी हैरान रह गये। उन्होंने तुरंत पेट का ऑपरेशन कराने की सलाह युवक की मां को दी। जिसके बाद परिजन पेट के ऑपरेशन के लिए तैयार हुए। जब डॉक्टरों की टीम ने पेट का ऑपरेशन

किया तो पेट में फंसे चाबी का गुच्छा, चाकू, नेलकटर को बाहर निकाला गया। ऑपरेशन के बाद युवक के पेट का दर्द कम हुआ। अब उसकी हालत पहले से काफी बेहतर है। युवक के परिजनो के अनुसार पीड़ित लड़का को मोबाइल पर पबजी खेलते खेलते मानसिक रूप से विक्षिप्त हो गया है।

किडनी स्टोन इलाज की समस्त सुविधाएं

स्टोन क्लिनिक मोतिहारी

A MULTI SPECIALITY HOSPITAL

डॉ. मनोज कुमार गुप्ता
MBBS, MS, FMAS Ex-SR, BSA Medical College Delhi Ex-Asst. Prof. Govt. Medical College
यूरोलॉजिस्ट एण्ड लेप्रोस्कोपिक सर्जन

डॉ. महेंद्र सिंह
MBBS, MS, MCH (Urology)
Ex- HOD Urology, IGIMS, Patna
सीनियर यूरोलॉजिस्ट एण्ड एण्ड्रोलाजिस्ट

डॉ. हेमन्त कुमार
MBBS, MD, (Psychiatry) BHU, Varanashi
मनिक, मानसिक, नशा एवं सेक्स रोग विशेषज्ञ

डॉ. मीना
MBBS, DGO, DNB, (OBG), FMAS
स्त्री एवं प्रसूति रोग विशेषज्ञ

हमारी सुविधाएँ

- हृदय से Gall Bladder Surgery, CBD सर्जरी
- दुर्घटन से वृच्छदान (TLH, LAVH) की सर्जरी
- Renal Stone, Ureteric Stone की सभी सर्जरी
- पेशाब सम्बंधी सभी बीमारी का इलाज
- सभी स्त्री रोग सर्जरी एवं जेनरल सर्जरी की सुविधाएँ
- एडवेंस सर्जरी में विश्वसनीयता / सारी सुविधाएँ
- सिस्टर एवं मानसिक रोगों का पूर्ण इलाज
- 24 घंटा नॉर्मल डिलिवरी / सिजेरियन की सुविधा

Mob.- 9507919091, 07562964700, 8969970077

शास्त्री नगर, महिला कॉलेज रोड, मोतिहारी
बैंक रोड, राजेश्वरी पैलेस होटल के पूरब वाली गली में



MADAN RAJ NURSING HOME

HOSPITAL ROAD MOTIHARI, (BIHAR)

Contact No.- 9801637890, 6200480505, 9113274254

मोतिहारी की बेबी कुमारी ने खेलो इंडिया महिला साइक्लिंग लीग में जीता कांस्य

बीएनएम। मोतिहारी

साइक्लिंग एसोसिएशन ऑफ बिहार के देखरेख में पटना में आयोजित हुई अस्मिता खेलो इंडिया महिला रोड साइक्लिंग ईस्ट जोन लीग में मोतिहारी की बेबी कुमारी ने कांस्य पदक जीता है। दो दिवसीय (24-25 अगस्त) लीग के पहले दिन सीनियर वर्ग के इंडिविजुअल टाइम ट्रायल इवेंट में बिहार के तरफ से खेलते हुए बेबी ने तीसरा स्थान हासिल करते हुए कांस्य पदक अपने नाम कर बिहार के लिए पहला मेडल जीता। जबकि जूनियर वर्ग के इंडिविजुअल टाइम ट्रायल इवेंट में मोतिहारी की खिलाड़ी अम्ली कुमारी ने टॉप टेन में जगह बनाते हुए 8वां व प्रियांशु कुमारी ने 9वां, सब जूनियर वर्ग में मोतिहारी की सुप्रिया कुमारी ने 9वां, शालिनी कुमारी ने 10वां स्थान हासिल किया। लीग के दूसरे दिन मास स्टार्ट इवेंट में बेबी कुमारी को चौथे स्थान पर संतोष करना पड़ा। जबकि जूनियर वर्ग के मास स्टार्ट



इवेंट में अम्ली ने 7वां स्थान हासिल किया। लीग में मेजबान बिहार के अलावा उत्तर प्रदेश, झारखंड, असम,

ओड़िसा की दिगंज खिलाड़ियों ने भाग लिया। इनमें अधिकांश खिलाड़ी देश के टॉप साई सेंटर से प्रशिक्षण लेने वाली

खिलाड़ी शामिल थीं। इन खिलाड़ियों को टक्कर देते हुए मोतिहारी की आभा दर्जन खिलाड़ियों ने अपनी प्रतिभा का

लोहा मनवाया। लीग में जिला साइक्लिंग संघ की 15 खिलाड़ी शामिल हुईं। टीम कोच के रूप में जिला साइक्लिंग संघ

के सचिव सिद्धार्थ वर्मा व मैनेजर के रूप में संघ के संयुक्त सचिव अशोक मेहरा शामिल रहे। सचिव सिद्धार्थ वर्मा

ने बताया कि बेबी ने एकबार फिर से मेडल जीतकर जिला व राज्य का सम्मान बढ़ाया है। बेबी ने 2022 में झारखंड के गिरीडीह में आयोजित लीग के दोनों इवेंट में गोल्ड व बिहार में आयोजित लीग के दोनों इवेंट में सिल्वर मेडल व 2024 में पश्चिम बंगाल के कोलकाता में आयोजित लीग के दोनों इवेंट में ब्रॉन्ज मेडल जीत चुकी है। जिला साइक्लिंग संघ के अध्यक्ष डॉक्टर अतुल कुमार, मुख्य संरक्षक व मधुवन सेंट्रल स्कूल के निदेशक रणवीर सिंह, संरक्षक व एसएनएस विद्यापीठ के चेयरमैन आलोक शर्मा, संरक्षक में क्रमशः अरविंद कुमार, राजेश कुमार, नीरज शर्मा व राजेश गुप्ता, उपाध्यक्ष शैलेन्द्र मिश्र बाबा, तकनीकी निदेशक मनीष रंजन, संयुक्त सचिव अशोक मेहरा, कोषाध्यक्ष सुधीर कुमार, सदस्य मनीष कुमार सहित संघ के सभी सदस्यों ने मेडलिस्ट खिलाड़ी को बधाई देते हुए बेहतर प्रदर्शन करनेवाली सभी खिलाड़ियों का हौसला बढ़ाया है।

संक्षिप्त समाचार

छापेमारी में देशी कट्टा के साथ बदमाश गिरफ्तार

बीएनएम। तुरकौलिया। रघुनाथपुर बालगंगा से पुलिस ने छापेमारी कर एक देशी कट्टा के साथ एक बदमाश संजय सहनी को गिरफ्तार किया है। जो भूखल सहनी का पुत्र है। थानाध्यक्ष विकास कुमार ने बताया है कि गुप्त सूचना मिली थी कि अपराधी किसी बड़ी घटना को अंजाम देने के फ़िराक में हैं। सूचना मिलते ही छापेमारी के लिए वह स्वयं पुलिस दल बल के साथ अपराधी के घर छापेमारी किए। जहां देशी कट्टा बरामद किया गया। संजय सहनी के उपर पहले से अपराधिक इतिहास रहा है। जिसे जेल भेज दिया गया।

बाइक लुटेरे ने हथियार के बल पर शिक्षक की बाइक को लूटा

बीएनएम। तुरकौलिया। रघुनाथपुर थाना क्षेत्र अंतर्गत जवाहर इंटरनेशनल स्कूल के समीप बाइक लुटेरे ने हथियार के बल पर शिक्षक कि बाइक को लूट लिया है। शिक्षक अफजल आलम दक्षता परीक्षा देने के लिए पटना गए थे। देर रात पटना से मोतिहारी लौटने के क्रम में लक्ष्मीपुर डाईभर्ण के समीप अज्ञात लुटेरे ने ओवर टेक कर शिक्षक को हथियार दिखा कर बाइक को छीनकर मोतिहारी के तरफ भाग गए। शिक्षक शंकरसरैया उत्तरी पंचायत के मुखिया अशरफ आलम का बड़ा भाई है। थानाध्यक्ष विकास कुमार ने बताया कि घटना को लेकर आसपास में सीसीटीवी कैमरा चेक किया जा रहा है। साथ ही लुटेरों को पहचानने में पुलिस जुटी हुई है। बहुत जल्द लुटेरा पुलिस के गिरफ्त में होगा।

सात लिटर चुलाई शराब के साथ कारोबारी गिरफ्तार

बीएनएम। हरसिद्धि। थाना क्षेत्र के हरसिद्धि- पकड़िया पंचायत के कुबरा गांव में स्थानीय पुलिस ने छापेमारी कर सोमवार को सात लिटर चुलाई शराब के साथ एक कारोबारी को गिरफ्तार किया। गिरफ्तार कारोबारी रामबाबू कुमार उम्र करीब 20 वर्ष पिता रामानंद सहनी साकिन कोबरा वार्ड नंबर 16 बताया जाता है। पुष्टि करते हुए थानाध्यक्ष निर्भय कुमार राय ने बताया कि गुप्त सूचना के आधार पर छापेमारी किया गया, जिसमें सात लिटर चुलाई शराब बरामद किया गया। छापेमारी में पीएसआई अविनीश कुमार व पुलिस बल शामिल थे। गिरफ्तार कारोबारी को पूछताछ बाद जेल भेज दिया गया।

तस्कर कर नेपाल ले जाते 38 बोरा यूरिया के साथ एक गिरफ्तार

बीएनएम। मोतिहारी। एसएसबी 71वीं वाहिनी झंझड़ा पोस्ट के जवानों ने सोमवार अहले सुबह गश्त के दौरान पिलर संख्या 360/10 के पचास मीटर की दूरी पर 38 बोरा यूरिया खाद के साथ एक तस्कर को दबोच लिया गया। अन्य तस्कर तीन बाइक और 8 साइकिल छोड़कर भागने में सफल रहा। उल्लेखनीय है, कि पकड़े गये सभी यूरिया खाद तस्करी कर नेपाल ले जाया जा रहा था। एसएसबी के अधिकारियों ने बताया कि पकड़े गये तस्कर की पहचान नेपाल के रहनेवाले दारोगा यादव के रूप में हुई है। जप्त यूरिया, साइकिल व बाइक को आवश्यक कारवाई के लिए कस्टम विभाग को सौंपा दिया गया है।

हरसिद्धि में दिनदहाड़े सीएसपी संचालक को गोली मार अपराधियो ने 40 हजार रूपया व लैपटॉप लूटा

बीएनएम। हरसिद्धि

जख्मी हालत में संचालक को अस्पताल में किया गया भर्ती

थाना क्षेत्र के रामनगर 50 आईडी पुल के समीप सोमवार को दिनदहाड़े अपराधियो ने सीएसपी संचालक को गोली मारकर 40 हजार रुपए व लैपटॉप लूट लिया। बताया गया है कि लूट की घटना का अंजाम देने के बाद अपराधी बाइक से नहर के बांध से उज्जैन लोहियार होते हुए फरार हो गया है। लूट के शिकार सीएसपी संचालक मठलोहियार कटबांसी टोला के नागेंद्र सहनी का पुत्र कृष्णा कुमार है। जिसके पैर में गोली लगी है। ग्रामीणों ने जख्मी संचालक कृष्णा को इलाज के लिए मानिकपुर स्थित मन्नत अस्पताल में भर्ती कराया। सीएसपी संचालक कृष्णा ने बताया कि करीब 10 बजे वे अपने सीएसपी केंद्र खोले उसी समय एक काले रंग के अपाची बाइक से दो युवक आकर आधार से रूपया निकालने की बात पूछे। बाइक से उतर वे दोनों पिस्टल तानकर रुपये का झोला व लैपटॉप लूटकर भागने लगे। हल्ला मचाने पर वे पिस्टल से पैर में गोली मार दिए। सूचना पर अरराज डीएसपी रंजन



कुमार, इंस्पेक्टर सह थानाध्यक्ष निर्भय कुमार राय पुलिस बल के साथ पहुंच मामले की तहकीकात में जुट गए। डीएसपी रंजन कुमार

ने बताया कि वैज्ञानिक तरीके से अपराधियो को पहचान किया जा रहा है। जल्द ही अपराधी पकड़े जाएंगे। इधर खबर लिखे जाने तक

पुलिस देवराहा बाजार सहित सड़क किनारे लगे हुए सीसीटीवी कैमरे से अपराधी की पहचान करने में जुटी हुई देखी थी।

हर्षोल्लास के साथ मनाया गया श्रीकृष्ण जन्माष्टमी

बीएनएम। केसरिया

क्षेत्र में हर्षोल्लास के साथ सोमवार को श्रीकृष्ण जन्माष्टमी का त्योहार मनाया गया। इस अवसर पर धवलपीठ मठ डेकहाँ, राम जानकी मठ केसरिया, मठ, राधेकृष्ण मठ ताजपुर पटखौलिया समेत क्षेत्र के कई मठ-मंदिरों में भव्य पूजा समारोह का आयोजन किया गया। जहाँ सैकड़ों की संख्या में पहुँचें श्रद्धालुओं ने विधि-विधान से पूजा-अर्चना कर भगवान श्रीकृष्ण का जन्मोत्सव मनाया। इस मौके पर श्रद्धालुओं द्वारा मंदिर प्रांगण में भजन-कीर्तन का भी आयोजन किया गया। वहीं इस दिन कई घरों में भी जन्माष्टमी त्योहार मनाया गया। बच्चों ने राधा-कृष्ण की वेशभूषा धारण



कर लोगों को अपनी ओर आकर्षित किया। विभन आनंद, तान्या, परम, भूमि, रिंतु, अथर्व समेत कई बच्चों ने राधा-कृष्ण की भूमिका निभायी। कई जगहों पर विशेष झूला का आयोजन किया गया।

मठ के नये भवन में ठाकुरजी को कराया गया विराजमान



बीएनएम। केसरिया

भव्य आयोजन के बीच सोमवार को प्रखण्ड क्षेत्र के ताजपुर पटखौलिया स्थित राधा-कृष्ण मठ के नवनिर्मित भवन में ठाकुरजी को विराजमान कराया गया। श्रीकृष्ण जन्माष्टमी के अवसर पर पंडित रामप्रकाश मिश्र व अन्य पंडितों ने वैदिक मंत्रोच्चारण के बीच ठाकुर जी को

नये भवन में स्थापित कराया। वहीं मुंबई उच्च न्यायालय के वरिय अधिवक्ता राकेश कुमार सिंह व उनकी पत्नी साधना सिंह इस पूजा समारोह में यजमान की भूमिका में रहे। उल्लेखनीय है कि इस मठ का भवन जर्जर हो चुका था। जिसे तोड़ कर नया भवन बनाया गया है। इस अवधि तक ठाकुरजी छोटी सी कुटिया में विराजमान थे। इस मठ का निर्माण राकेश

कुमार सिंह विशेष सहयोग एवं ग्रामीणों के सहयोग से कराया गया है। मौके पर समाजसेवी विकास कुमार सिंह निष्पू, बहादुर ठाकुर, पीताम्बर राम, संजय यादव, पन्नालाल साह, अखिलेश कुमार ठाकुर, मिर्दू सिंह, छोदू सिंह, मुकेश सिंह, चंद्रकिशोर सिंह, मुन्नीलाल साह, मंदू सिंह, काशी पाठक, अमित पाठक सहित सैकड़ों ग्रामीण मौजूद थे।

CENTER CODE- BR-12870035

SAKSHI COMPUTER INSTITUTE

भारत सरकार द्वारा मान्यता प्राप्त शिक्षण संस्थान
A UNIT OF BDS COMPUTER PVT. LTD.

A RIGHT PLACE FOR YOUR STUNING PERSONALITY


COME AND LEARN COMPUTER WITH US

Tally Prime ADCA DCA CCC ADVANCE EXCEL

COMPUTER BASIC

YADOPUR ROAD, HARSIDHI, EAST CHAMPARAN

9470050309 RAKESH KUMAR bdscomputer.in



आईआईएम से चाहते हैं पढ़ना तो इस ट्रिक से करें कैट की तैयारी

एमबीए करने के लिए कई लोग आईआईएम (इंडियन इंस्टीट्यूट ऑफ मैनेजमेंट) जैसे संस्थान से पढ़ाई करना चाहते हैं। आईआईएम में एडमिशन लेना इतना आसान नहीं है। इसके लिए आपको कैट की तैयारी करनी होती है। कई लोग कैट का एग्जाम आसानी से क्लियर कर लेते हैं। वहीं कई लोग 2 साल तक तैयारी करते हैं लेकिन इसके बाद भी कैट के एग्जाम को क्लियर नहीं कर पाते हैं। चलिए जानते हैं कैसे आप आसानी से कर सकते हैं कैट की तैयारी।

क्या आईआईएम में एडमिशन लेना है आसान

आईआईएम से पढ़ने का सपना हर किसी का होता है। ऐसे में इस कॉलेज में एडमिशन लेना काफी छात्र चाहते हैं लेकिन हर किसी का एडमिशन इस कॉलेज में नहीं हो पाता है।

कैट का एग्जाम कब होता है

आईआईएम तक पहुंचने के लिए कैट का एग्जाम क्लियर करना पड़ता है। हर साल कैट की परीक्षा नवंबर महीने से दिसंबर महीने के बीच होती है। वहीं इसके ऑनलाइन फॉर्म अगस्त के आसपास उपलब्ध होते हैं।

एग्जाम पैटर्न

इस परीक्षा में आपसे ऑब्जेक्टिव तथा सब्जेक्टिव दोनों तरह के सवाल पूछे जाते हैं। यह परीक्षा के तीन भागों में बांटा जाता है और आपको हर एक भाग के लिए 60 मिनट का समय भी दिया जाता है। कुल मिलाकर आपको 180 मिनट मिलते हैं और आपको 180 मिनट में 100 सवालों के जवाब देने होते हैं। कैट का एग्जाम के लिए कैसे तैयारी करें कैट के एग्जाम को क्लियर करने के लिए आपको रोजाना छह से आठ घंटे पढ़ाई करनी होगी। अगर आप कैट के लिए अच्छे से पढ़ाई करते हैं तो आप महज 6 महीने में कैट एग्जाम को क्लियर कर सकते हैं। कैट की तैयारी के लिए आप कोचिंग भी कर सकते हैं। विषय की पूरी जानकारी है जरूरी आप जिस भी विषय की पढ़ाई कर रहे हो आपको उस विषय में अच्छी पकड़ रखनी होगी। पढ़ने के बाद उसी विषय से संबंधित ऑब्जेक्टिव टाइप के प्रश्नों का हल करें।

इंग्लिश पर दें ध्यान

आपको अपनी इंग्लिश पर भी ध्यान देना चाहिए। कैट के एग्जाम में थोड़ी टफ इंग्लिश पूछी जाती है इसलिए इंग्लिश की प्रैक्टिस अच्छे से करें। रोजाना इंग्लिश न्यूज पेपर पढ़ें और ज्यादा से ज्यादा अपनी वोकैबलरी पर काम करें।



शॉपहॉलिक हैं आप तो इन फील्ड में बनाएं अपना करियर

करियर ऑप्शन चुनते समय यह बेहद जरूरी है कि आप अपनी पसंद-नापसंद और स्वभाव को जरूर देखें। हर व्यक्ति अलग तरह का होता है और इसलिए अगर वह अपने अनुसार करियर ऑप्शन चुनता है तो वह सफलता के नए मुकाम हासिल करता है। मसलन, अगर आप शॉपहॉलिक हैं तो ऐसे में आप अपने काफी सारे पैसों सिर्फ और सिर्फ शॉपिंग में ही खर्च कर देते हैं। जिससे बाद में आपको दुख होता है, लेकिन फिर भी आप खुद को रोक नहीं पाते हैं। ऐसे में सबसे अच्छा तरीका है कि आप अपनी इसी आदत को अपना करियर ऑप्शन बना लें। जी हां, आज के समय में एक शॉपहॉलिक व्यक्ति के लिए भी करियर ऑप्शन की कोई कमी नहीं है। ऐसा व्यक्ति फैशन, ट्रेंड और रिटेल की दुनिया में अपनी एक अलग पहचान बना सकता है।

इससे ना केवल उन्हें शॉपिंग को एन्जॉय करने का मौका मिलता है, बल्कि इसके लिए वे अच्छे खासे पैसों भी कमाते हैं। तो चलिए आज इस लेख में हम आपको कुछ ऐसे ही करियर ऑप्शन के बारे में बता रहे हैं, जो एक शॉपहॉलिक व्यक्ति के लिए बेहतर ऑप्शन रहेंगे

फैशन बायर

एक शॉपहॉलिक व्यक्ति के लिए फैशन बायर बेहतरीन करियर ऑप्शन है। जो फैशन बायर होता है, वह रिटेल स्टोर्स के लिए कपड़े व एक्सेसरीज खरीदता है। इसके लिए जरूरी है कि वह लेटेस्ट फैशन ट्रेन्ड्स की जानकारी रखता हो। साथ ही साथ, सप्लायर्स से नेगोशिएट करने से लेकर सेल्स डाटा को एनालाइज कर सके। एक सर्वसेस्फुल फैशन बायर बनने के लिए आपको कस्टमर्स की पसंद-नापसंद का अंदाजा लगाना आना बेहद जरूरी है। अगर आप बतौर फैशन बायर अपना करियर आगे बढ़ाना चाहते हैं तो ऐसे में आप फैशन मर्चेंडाइजिंग, बिजनेस या उससे संबंधित फील्ड में डिग्री हासिल करें।

पर्सनल शॉपर

अगर आपको फैशन की गहरी समझ है और आप लेटेस्ट ट्रेंड्स पर अपनी पैनी नजर रखते हैं तो ऐसे

में पर्सनल शॉपर या स्टाइलिस्ट बनकर भी अच्छा खासा पैसा कमा सकते हैं। ऐसे पर्सनल शॉपर अपने क्लाइंट के लिए कपड़ों से लेकर एक्सेसरीज तक के लिए शॉपिंग करता है। उसका काम अपने क्लाइंट की पसंद-नापसंद को समझते हुए उसके ओवरऑल स्टाइल को इंप्रूव करना होता है। इस फील्ड में करियर बनाने के लिए किसी कोर्स को करने की खास जरूरत नहीं है, लेकिन फिर भी फैशन व स्टाइलिंग से जुड़ा कोर्स आपको पर्सनल स्टाइलिंग की बेहतर समझ देगा।

फैशन ब्लॉगर

फैशन ब्लॉगर या इन्फ्लुएंसर बनकर भी आप अच्छी खासी कमाई कर सकते हैं। एक फैशन ब्लॉगर या इन्फ्लुएंसर स्पॉन्सर्ड कंटेंट की मदद से काफी अच्छा पैसा कमा सकते हैं। वे लोगों को बेहतर तरीके से स्टाइल करने के टिप्स देते हैं और इसके लिए सोशल मीडिया प्लेटफॉर्म की मदद लेते हैं। अगर आप बतौर फैशन ब्लॉगर या इन्फ्लुएंसर काम करना चाहते हैं तो सोशल मीडिया पर

ऐसे बहुत से लोग होते हैं, जिन्हें शॉपिंग करना काफी अच्छा लगता है। जिसमें वे ढेर सारे पैसों खर्च कर देते हैं। हालांकि, ऐसे कई करियर ऑप्शन होते हैं, जो शॉपहॉलिक इंसान के लिए काफी अच्छे माने जाते हैं।

ब्लॉगिंग शुरू करें। इसमें आप हाई कालिटी कंटेंट पेश करें। जिससे लोग आपसे जुड़ने लेंगे और कई ब्रांड्स आपके साथ कोलेबोरेशन करना चाहें।

फैशन इवेंट को-ऑर्डिनेटर

एक शॉपहॉलिक व्यक्ति फैशन इवेंट को-ऑर्डिनेटर बनकर भी अपना करियर आगे बढ़ा सकता है। इनका मुख्य काम फैशन शो, प्रोडक्ट लॉन्च या अन्य फैशन से जुड़े इवेंट को प्लान व को-ऑर्डिनेट करना होता है। इस भूमिका में लॉजिस्टिक्स से लेकर मार्केटिंग तक कई चीजों को हैंडल करना होता है। इवेंट मैनेजमेंट, मार्केटिंग से इससे जुड़े फील्ड में डिग्री हासिल करके आप इस फील्ड में अपना कदम रख सकते हैं।



फेलोशिप प्रोग्राम का हिस्सा बनकर आप उठा सकते हैं लाभ

आज जीवन में सफलता पानेवके लिए जरूरी है कि आप किताबी ज्ञान के साथ-साथ और भी पहलुओं को समझें। भारत में ढेर सारी फेलोशिप ऑफर की जाती है, जिनका आप हिस्सा बनकर खुद को अन्य लोगों ने अलग दिखा सकते हो। अब सवाल यह है कि भारत में कौन-कौन सी फेलोशिप ऑफर की जाती है और उसका हिस्सा हम कैसे बन सकते हैं। आइए जानते हैं इस ऑर्टिकल में।

प्रधानमंत्री रिसर्च फेलोशिप

प्रधानमंत्री रिसर्च फेलोशिप इनोवेशन और रिसर्च को बढ़ावा देने के मकसद से शुरू की गई है। साल 2018-19 के बजट में पेश की गई यह योजना उच्च शिक्षण संस्थानों को लक्षित करती है। यह फेलोशिप विशेष रूप से पीएचडी करने वालों के लिए तैयार की गई है। इस फेलोशिप के तहत उम्मीदवारों को 70 हजार तक की राशि दी जाती है।

अजीम प्रेमजी

फाउंडेशन फेलोशिप

अजीम प्रेमजी फाउंडेशन फेलोशिप सामाजिक परिवर्तन में योगदान देने के इच्छुक लोगों के लिए। 4 से 10 साल के कार्य अनुभव वाले लोगों के लिए डिजाइन इसे डिजाइन किया गया है। फेलोशिप प्रतिभागियों को सार्वजनिक शिक्षा के क्षेत्र में आगे बढ़ाती है।

इंडिया फेलो प्रोग्राम

इंडिया फेलो प्रोग्राम 18 महीने की अवधि की होती है और इस

भारत समेत तमाम देशों में कई सारे फेलोशिप प्रोग्राम चलते हैं, जो स्टूडेंट्स की काफी मदद कर सकते हैं। आइए जानते हैं इन फेलोशिप प्रोग्राम के बारे में विस्तार से।

फेलोशिप में प्रतिभागियों को जमीनी स्तर पर सामाजिक चुनौतियों से जुड़ने के लिए तैयार करती है। किसी भी विषय से स्नातकों या जल्द ही स्नातक होने वाले लोगों के लिए खुला, यह कार्यक्रम व्यक्तियों को सामाजिक नेताओं में ढालता है, वास्तविक दुनिया के मुद्दों और समाधानों की गहरी समझ को बढ़ावा देता है।

एसबीआई फेलोशिप

एसबीआई यूथ फॉर इंडिया फ़ेलोशिप शहरी-ग्रामीण विभाजन को पाटने के राष्ट्र के आह्वान की प्रतिध्वनि है। यह फ़ेलोशिप प्रतिभाशाली दिमागों को ग्रामीण समुदायों के साथ सहयोग करने और सतत विकास समाधान बनाने के लिए एक मंच प्रदान करती है। 13 महीने तक चलने वाला यह कार्यक्रम परिवर्तनकारी सीखने के अनुभवों को विकसित करता है, सहनुभूति को बढ़ावा देता है और ग्रामीण भारत की जटिलताओं को समझने वाले नेताओं का पोषण करता है।

बेकिंग कोर्स करने के बाद इन फील्ड्स में बनाएं करियर

जब भी हम किसी खास अवसर को सेलिब्रेट करना चाहते हैं तो ऐसे में कुछ ना कुछ मीठा अवश्य खाते हैं। आज के समय में लोग इस तरह के अवसर पर केक काटते हैं या फिर पेस्ट्री आदि खाकर सेलिब्रेट करते हैं। जिसके लिए अवसर पेस्ट्री शॉप का रुख करते हैं। वहीं कुछ लोग ऐसे भी होते हैं, जिन्हें सिर्फ केक या पेस्ट्री खाना ही नहीं, बल्कि उन्हें बनाना भी काफी अच्छा लगता है। ऐसे में बेकिंग एंड पेस्ट्री में प्रोफेशनल कोर्स करते हैं।

हो सकता है कि आपको यह लगता हो कि बेकिंग एंड पेस्ट्री कोर्स करके आप सिर्फ शॉप में ही काम कर सकते हैं। जबकि वास्तव में ऐसा नहीं है। अगर आपने बेकिंग में प्रोफेशनल कोर्स किया है तो आपके पास अवसरों की कमी नहीं है। तो चलिए आज इस लेख में हम आपको बता रहे हैं कि बेकिंग एंड पेस्ट्री कोर्स करने के बाद आप कहां-कहां अपना करियर देख सकते हैं-

बेकर

अगर आपने बेकिंग एंड पेस्ट्री में प्रोफेशनल कोर्स किया है तो ऐसे में आप बतौर बेकर या पेस्ट्री शेफ के रूप में काम कर सकते हैं। आप बेकरी, स्वीट शॉप या फिर रेस्त्रां आदि में काम कर सकते हैं। आपकी जॉब रिस्पॉन्सिबिलिटीज में अलग-अलग तरह की ब्रेड, पेस्ट्री, केक और अन्य बेक किए गए सामान को तैयार करना और उसे पकाना शामिल हो सकता है।

केक डेकोरेटर

केक डेकोरेटर एक स्पेशलाइज्ड पर्सन होता है, जिसका मुख्य कारण केक आदि की डिजाइनिंग व डेकोरेशन के लिए यूनिक आईडियाज तैयार करना होता है। खासतौर से, विशेष अवसरों के लिए वे खास डिजाइन तैयार करते हैं। आप बतौर केक डेकोरेटर बेकरी या केक शॉप्स में काम कर सकते हैं। इसके अलावा, आप अपना खुद का बिजनेस भी शुरू कर सकते हैं।

चॉकलेटियर

बेकिंग एंड पेस्ट्री में प्रोफेशनल कोर्स करने के बाद आप चॉकलेटियर बनकर भी अपना करियर देख सकते हैं। एक चॉकलेटियर का काम होता है कि वह कई अलग-अलग चॉकलेट प्रोडक्ट्स बनाते हैं। इसमें चॉकलेट के अलावा ट्रफल्स और अन्य कन्फेक्शन शामिल हैं। एक चॉकलेटियर चॉकलेट प्रोडक्ट्स को बनाने के साथ उन्हें डिजाइन करने और उन्हें डेकोरेट करने का काम भी करता है।


फूड स्टाइलिस्ट

बेकिंग और पेस्ट्री में ग्रेजुएशन करने के बाद आप बतौर फूड स्टाइलिस्ट बनकर काम कर सकते हैं। यहां पर आप अपने बेकिंग स्किल्स को काम में ला सकते हैं। एक फूड स्टाइलिस्ट का काम फोटोग्राफर व डिजाइनर के साथ मिलकर काम करते हैं। उनका मुख्य काम एडवर्टाइजमेंट, कुकबुक और मैगजीन के लिए फूड आइटम्स को और भी ज्यादा अपीलिंग बनाना होता है।

फूड ब्लॉगर

अगर आपको लिखना अच्छा

लगता है और आप अपने लेखन में अपने बेकिंग स्किल्स को भी शामिल करना चाहते हैं तो ऐसे में फूड ब्लॉगर बनकर भी अपना करियर संवार सकते हैं। जब आप बेकिंग एंड पेस्ट्री में प्रोफेशनल कोर्स करते हैं तो आपका ज्ञान आपके लेखन को और भी अधिक बेहतर व गहन बनाता है। आप ब्लॉग से लेकर यूट्यूब या सोशल मीडिया जैसे प्लेटफार्मों पर आपकी बेवड आइटम्स की रीसिपी, ट्यूटोरियल व सीक्रेट्स आदि शेयर कर सकते हैं।



अगर आपको बेकिंग करना काफी अच्छा लगता है और आपने इससे जुड़ा प्रोफेशनल कोर्स किया है तो अब आप कई जगहों पर काम के अवसर तलाश कर सकते हैं।

अब धवन ने आईपीएल को भी अलविदा कहा, लीजेंड्स लीग में खेलेंगे

नई दिल्ली। सलामी बल्लेबाज शिखर धवन ने अंतरराष्ट्रीय क्रिकेट के बाद अब इंडियन प्रीमियर लीग आईपीएल से भी संन्यास की घोषणा कर दी है। धवन ने पिछले सप्ताह ही अंतरराष्ट्रीय क्रिकेट को अलविदा कहा था। धवन आईपीएल सत्र 2024 में पंजाब किंग्स के कप्तान थे हालांकि खराब फिटने के कारण उन्हें कई मैचों में बाहर रहना पड़ा था। उनकी टीम का प्रदर्शन भी इससे प्रभावित रहा। इसी को देखते हुए ही इस बल्लेबाज ने अब सोशल मीडिया में एक भावुक वीडियो शेयर करते हुए अपने करियर पर ये फैसला सुनाया है। अब प्रशंसक उन्हें वरिष्ठ क्रिकेटरों की लीजेंड्स लीग क्रिकेट (एलएलसी) में खेलते हुए देख सकेंगे। अक्रामक बल्लेबाजी करने वाले धवन के एलएलसी में शामिल होने से इस लीग का आकर्षण



बढ़ने की संभवना है। एलएलसी में शामिल होने के बाद धवन ने कहा, इस लीग क्रिकेट के साथ खेल की अपनी नई पारी शुरू करने से बेहतर कुछ और नहीं हो सकता था। मेरा शरीर अभी भी खेलने के लिए सक्षम

है। मैं अपने दोस्तों के साथ फिर से जुड़ने और अपने प्रशंसकों का मनोरंजन करना जारी रखने को लेकर उत्साहित हूँ। वहीं लीजेंड्स लीग क्रिकेट के सह-संस्थापक रमन रहेजा ने लीग में धवन का स्वागत

करते हुए कहा, धवन के साथ आने से हम रोमांचित हैं। उनका अनुभव और प्रतिभा निस्संदेह टूर्नामेंट के रोमांच को बढ़ाएगी और प्रशंसकों का भरपूर मनोरंजन भी करेंगी। हम उन्हें अन्य क्रिकेट दिग्गजों के साथ

एक्शन में देखने के लिए उत्सुक हैं। इससे दिग्गज क्रिकेटरों के लिए दूसरी पारी के रूप में हमारी स्थिति और मजबूत होगी। संन्यास के बाद से ही कई दिग्गज क्रिकेटर इस लीग का हिस्सा हैं। इनमें एरोन फिच, मार्टिन गुप्टिल, इरफान पठान, मौजूदा हेड कोच गौतम गंभीर, श्रीसंत, सुरेश रैना, युसुफ पठान और हाशिम अमला जैसे क्रिकेटर हैं। लीजेंड्स लीग क्रिकेट का अगला सत्र सितंबर 2024 में शुरू होगा। इसमें रिटायर्ड क्रिकेट रोमांचक मैचों की एक सीरीज में प्रतिस्पर्धा करेंगे। धवन की भागीदारी से इसमें और भी आकर्षण आयेगा क्योंकि प्रशंसक फिर से मैदान पर उनकी बल्लेबाजी को देखने का बेसब्री से इंतजार कर रहे हैं। लीजेंड्स लीग में केवल वे ही पूर्व क्रिकेटर खेल सकते हैं जिन्होंने आईपीएल से संन्यास ले लिया हो।

पाक टीम डब्ल्यूटीसी रैंकिंग में 8वें नंबर पर खिसकी



दुबई। बांग्लादेश के खिलाफ पहले ही क्रिकेट टेस्ट मैच में मिली 10 विकेट की करारी हार से पाकिस्तान क्रिकेट टीम को दोहरा झटका लगा है। पाक टीम अब अंतरराष्ट्रीय क्रिकेट परिषद (आईसीसी) की विश्व टेस्ट चैम्पियनशिप (डब्ल्यूटीसी) रैंकिंग में 8वें नंबर पर खिसक गयी है। वहीं बांग्लादेश को डब्ल्यूटीसी अंक तालिका में लाभ हुआ है और वह संयुक्त रूप से पांचवें नंबर पर आ गयी है। पाकिस्तान की टीम पहले टेस्ट मैच के शुरू होने से

पहले डब्ल्यूटीसी अंक तालिका में छठे नंबर पर थी। इंग्लैंड की टीम ने श्रीलंका को पहले टेस्ट मैच में 5 विकेट से हरा दिया। वहीं इससे पाक टीम को खास नुकसान हुआ और वह छठे से 7वें स्थान पर खिसक गई थी। पाक ने 6 मैचों में से सिर्फ दो में जीत हासिल की है। वहीं 4 मैचों में उन्हें हार मिली है। पाकिस्तान टीम अब 30.56 पीसीटी अंकों के साथ आठवें नंबर पर है। बांग्लादेश ने 5 में से 2 टेस्ट मैच जीते हैं जबकि तीन में उसे हार का सामना करना पड़ा

है। बांग्लादेशी टीम 40.00 पीसीटी लेकर श्रीलंका के साथ संयुक्त रूप से नंबर 5 पर पहुंच गई है। भारतीय टीम ने 9 में से 6 टेस्ट जीते हैं जबकि 2 में उसे हार का सामना करना पड़ा है। एक टेस्ट ड्रा रहा है 68.52 पीसीटी लेकर टीम इंडिया नंबर एक पर कायम है। पाक टीम ने दक्षिण अफ्रीका को 2021 में रावलपिंडी में हराने के बाद से ही अपनी धरती पर कोई टेस्ट मैच नहीं जीता है। इस बीच उसे पांच मैच में हार का सामना करना पड़ा जबकि चार मैच ड्रां रहे।

हिली की कप्तानी में टी20 महिला विश्व कप में उतरेगी ऑस्ट्रेलिया

सिडनी। क्रिकेट ऑस्ट्रेलिया (सीए) ने अक्टूबर में यूएई में होने वाले आईसीसी टी20 महिला विश्व कप के लिए अपनी टीम घोषित कर दी है। इस साल 3 से 20 अक्टूबर के बीच होने वाले इस आईसीसी महिला टी20 विश्व कप में ऑस्ट्रेलियाई टीम की कप्तानी एलिसा हिली करेंगी। हिली की टीम इस टूर्नामेंट में अपना बेहतर प्रदर्शन करना चाहेंगी। इस टूर्नामेंट में प्रीमियर लीग (डब्ल्यूपीएल) में शानदार प्रदर्शन करने वाली खिलाड़ी जेस जोनासन को शामिल नहीं किया गया है। वहीं रिप्पन फोबी लिचफील्ड को पहली बार टी20 विश्व कप टीम में जगह मिली है। टायला व्लासिक, सोफी मोलीनेयुसस और डार्ली ब्राउन को भी टीम में शामिल किया गया है।



ऑस्ट्रेलिया ने महिला टी20 विश्व कप ट्रॉफी अब तक सबसे अधिक 6 बार जीती है। साल 2010 में पहली बार ऑस्ट्रेलियाई टीम ने टी20 विश्व कप जीता था। इसके बाद 2012, 2014, 2018, 2020, 2023 में भी उसने ये ट्रॉफी जीती। अब उसका लक्ष्य इस बार भी खिताब बरकरार रखना रहेगा।

टी20 महिला विश्व कप के लिए ऑस्ट्रेलियाई टीम - एलिसा हिली (कप्तान), ताहलिया मैक्का (उपकप्तान), डार्ली ब्राउन, एश्ले गार्डनर, किम गर्थ, ग्रेस हैरिस, एलाना किंग, फोबी लिचफील्ड, सोफी मोलिनक्स, बेथ मूनी, एलिस पैरी, मेगन शूट, एनाबेल सदरलैंड, जॉर्जिया वेयरहैम, टेयला व्लासिक।

अमेरिकी ओपन में 25वां ग्रैंड स्लैम खिताब जीतने उतरेंगे जोकोविच

न्यूयॉर्क। सर्बियाई टेनिस स्टार नोवाक जोकोविच की नजरे अब अमेरिकी ओपन टेनिस टूर्नामेंट में रिकॉर्ड 25वां ग्रैंड स्लैम खिताब जीतने पर लगी हैं। जोकोविच ने पेरिस ओलंपिक में स्वर्ण पदक जीता था जिससे भी उनका उत्साह बढ़ा हुआ है। उनके नाम पर 24 ग्रैंड स्लैम सहित कुल 99 खिताब दर्ज हैं और वह यहाँ अपने खिताबों का शतक पूरा करने पूरा प्रयास करेंगे। इसके अलावा वह सबसे अधिक सप्ताह तक विश्व का नंबर एक खिलाड़ी बने रहने का रिकॉर्ड भी अपने नाम करना चाहेंगे। जोकोविच ने कहा, 'ओलंपिक पदक जीतने के बाद भी मेरे अंदर प्रतिस्पर्धा की भावना भरी हुई है क्योंकि मैं आगे भी और रिकार्ड बनाना चाहता हूँ। मैं आगे भी इतिहास बनाकर अपने करियर के इस दौर का पूरा



आनंद लेना चाहता हूँ। जोकोविच का मुकाबला अमेरिकी ओपन के पहले दौर में मोल्दोवा के 138वीं रैंकिंग वाले राडू अल्बोट से होगा। अमेरिकी ओपन में रोजर फेडरर के बाद कोई भी खिलाड़ी लगातार टूर्नामेंट नहीं जीत पाया है और अब इस सर्बियाई खिलाड़ी के पास यह इस रिकार्ड की बराबरी का अवसर है। फेडरर ने 2004 से लेकर 2008 तक लगातार पांच खिताब जीते थे। जोकोविच को इस बार दूसरी वरीयता दी गई है। जोकोविच को इस टूर्नामेंट में स्पेन के कार्लोस अल्काराज से कड़ी टक्कर मिल सकती है।

सना की कप्तानी में टी20 महिला विश्वकप में उतरेगी पाक

लाहौर। पाकिस्तान की महिला क्रिकेट टीम तेज गेंदबाज फातिमा सना की कप्तानी में यूएई में अक्टूबर में होने वाले टी20 महिला विश्वकप में उतरेगी। पाक क्रिकेट बोर्ड (पीसीबी) ने टी-20 विश्वकप 2024 के लिए तेज गेंदबाज सना को 15 सदस्यीय टीम का कप्तान बनाया है। फातिमा का निडा डार की जगह कप्तान बनाया गया है। वह पहली बार किसी आईसीसी स्पर्धा इवेंट में पाकिस्तान की कप्तानी करेंगी। उन्होंने पहले दो बार एकदिवसीय पाकिस्तानी टीम का नेतृत्व किया है। तब पाकिस्तान ने न्यूजीलैंड पर जीत हासिल की थी। राष्ट्रीय चयन समिति के द्वारा कप्तानी में किए गए एकमात्र बदलाव के अलावा एक नई बल्लेबाज सदफ शमास को भी टीम में जगह मिली है। पिछले महीने महिला टी-20 एशिया कप कि लिए गई थी, उसमें केवल एक बदलाव करते हुए बल्लेबाज नाजिहा अली की जगह बल्लेबाज सदफ को टीम में शामिल किया गया है। सदफ वर्ष 2023 के महिला टी-20 विश्वकप में भी टीम में शामिल थीं। महिला टी-20 विश्वकप में ऑक्टूबर से शुरू होगा। इसमें पाकिस्तान ग्रुप ए में ऑस्ट्रेलिया, भारत, न्यूजीलैंड और श्रीलंका के साथ है। बांग्लादेश में खराब हालातों को देखते हुए




इस टूर्नामेंट को यूएई में स्थानांतरित किया गया है। महिला टी-20 विश्वकप के लिए पाकिस्तान की टीम इस प्रकार है : फातिमा सना (कप्तान), आलिया रियाज, डायना बेग, गुल फिरोजा, इराम जावेद, मुनीबा अली (विकेटकीपर), नश्रा संघु, निदा डार, ओमाइमा सोहेल, सदफ शमास, सादिया इकबाल (फिटनेस के आधार पर), सिदरा अमीन, सैयदा अरूब शाह, तस्मीया रबाब और तुबा हसन।

व्यापार

भारतीय रिजर्व बैंक वित्तीय क्षेत्र को मजबूत बनाने नीतियां बनाने पर लगातार कर रहा काम: दास

वित्तीय संस्थाओं को एआई से जुड़े खतरों के प्रति सावधान रहना चाहिए



बेंगलुरु। भारतीय रिजर्व बैंक (आरबीआई) के गवर्नर शक्तिकान्त दास ने सोमवार को कहा कि केंद्रीय बैंक वित्तीय क्षेत्र को मजबूत, जुझारू और ग्राहक केंद्रित बनाने के लिए नीतियां बनाने पर लगातार काम कर रहा है। आरबीआई एट्रदेरेट90 पहल के तहत डिजिटल सार्वजनिक अवसंरचना तथा उभरती प्रौद्योगिकियों पर वैश्विक सम्मेलन में दास ने कहा कि डिजिटल सार्वजनिक अवसंरचना (डीपीआई) और उभरती प्रौद्योगिकियां दुनिया में लगभग सभी अर्थव्यवस्थाओं की भविष्य की यात्रा को आकार देंगी। डीपीआई सार्वजनिक क्षेत्र में निर्मित बुनियादी प्रौद्योगिकी प्रणालियों को संदर्भित करता है जो उपयोगकर्ताओं तथा अन्य डेवलपर के लिए खुले तौर पर उपलब्ध हैं। पिछले दशक में पारंपरिक बैंकिंग प्रणाली में

अभूतपूर्व प्रौद्योगिक बदलाव हुआ है। सभी संकेतों से पता चलता है कि आने वाले वर्षों में यह प्रक्रिया और भी तेज हो सकती है। उन्होंने कहा कि डीपीआई ने भारत को

एक दशक से भी कम समय में वित्तीय समावेश के ऐसे स्तर को हासिल करने में सक्षम बनाया है, जिसे हासिल करने में अन्यथा कई दशक या उससे भी अधिक समय

लगा जाता। दास ने पिछले वर्ष शुरूआती स्तर पर पेश किए गए एक प्रौद्योगिकी मंच का जिक्र करते हुए कहा कि आरबीआई ने इसका नाम 'यूनिफाइड लैंडिंग इंटरफेस'

(यूएलआई) रखने का प्रस्ताव किया है। यह बाधारहित ऋण को सक्षम बनाता है। यूएलआई मंच विभिन्न डेटा सेवा प्रदाताओं से ऋणदाताओं तक विभिन्न राज्यों के भूमि रिकॉर्ड सहित डिजिटल जानकारी के निष्ठा प्रवाह की सुविधा देता है। गवर्नर दास ने कहा कि शुरूआती चरण से प्राप्त अनुभव के आधार पर यूएलआई को राष्ट्रीय स्तर पर जल्द ही पेश किया जाएगा। उन्होंने कहा कि यूपीआई प्रणाली में सीमा पर धन प्रेषण के उपलब्ध माध्यमों के लिए एक सस्ता और त्वरित विकल्प बनने की क्षमता है। गवर्नर ने यह भी कहा कि वित्तीय संस्थाओं को कृत्रिम मेधा (एआई) से जुड़े खतरों के प्रति पूरी तरह सावधान रहना चाहिए।

निर्मला सीतारमण ने एफएटीएफ के पूर्व अध्यक्ष टी. राजा कुमार से की मुलाकात

नई दिल्ली। केंद्रीय वित्त मंत्री निर्मला सीतारमण ने सोमवार को दूसरे भारत-सिंगापुर मंत्रिस्तरीय गोलमेज सम्मेलन (आईएसएमआर) से इतर सिंगापुर में वित्तीय कार्रवाई कार्य बल (एफएटीएफ) के पूर्व अध्यक्ष टी. राजा कुमार से मुलाकात की। वित्त मंत्रालय ने 'एक्स' पोस्ट पर यह जानकारी साझा करते हुए कहा कि केंद्रीय वित्त मंत्री निर्मला सीतारमण ने राजा कुमार को वित्तीय कार्रवाई कार्य बल के अध्यक्ष के रूप में सफल कार्यकाल पूरा करने के लिए बधाई दी। इस मुलाकात के दौरान हुई बातचीत और चर्चाओं के बीच निर्मला सीतारमण ने भारत की पारस्परिक मूल्यांकन रिपोर्ट को अपनाने के लिए एफएटीएफ की कार्यवाही के निष्पक्ष संचालन के लिए राजा कुमार की सराहना की। उन्होंने वित्तीय कार्रवाई कार्य



बल के भविष्य और एफएटीएफ में भारत की भूमिका के बारे में भी विचारों का आदान-प्रदान किया। गौरतलब है कि वित्त मंत्री निर्मला

सीतारमण दूसरे भारत-सिंगापुर मंत्रिस्तरीय गोलमेज सम्मेलन में भाग लेने के लिए सिंगापुर के आधिकारिक दौरे पर हैं।

शेयर बाजार की मजबूती के साथ शुरुआत

सेंसेक्स 300 अंक उछला, निफ्टी 24,900 के पार



मुंबई। वैश्विक बाजारों से मिले सकारात्मक रुख की वजह से सप्ताह के पहले कारोबारी दिन सोमवार को चर्चलू शेयर बाजार की शुरुआत तेजी के साथ हुई। भारतीय बैंकमार्क सूचकांक एसएंडपी सेंसेक्स और निफ्टी 50 ने सोमवार को मजबूती के साथ शुरुआत की। बीएसई सेंसेक्स 0.27 प्रतिशत की बढ़त के साथ 81,304 पर कारोबार करता देखा गया, जबकि निफ्टी 50 24,906 के स्तर पर 0.33 प्रतिशत ऊपर कारोबार करता दिखा। मिलेजुले ग्लोबल संकेतों के चलते शुक्रवार को शेयर बाजार हल्की तेजी के साथ बंद हुए। बीएसई सेंसेक्स 33.02 अंकों की बढ़त के साथ 81,086.21 के लेवल पर और 50 शेयरों वाला निफ्टी-50 11.65 अंकों की मजबूती के साथ 24,823.15 के लेवल पर बंद हुआ। ऑटो सेक्टर के दम पर शेयर

बाजार को मामूली बढ़त बनाने में मदद मिली। इंट्रा डे ट्रेड के दौरान सेंसेक्स 81,231.49 के हाई और 80,883.26 के लो लेवल पर ट्रेड किया था, वहीं निफ्टी 50 का इंट्रा डे हाई 24,858.40 और लो 24,771.65 का रहा। वहीं अमेरिकी बाजार शुक्रवार को पॉजिटिव के जैक्सन होल इकोनॉमिक

सिम्पोजियम में दिए गए भाषण के बाद तेजी से बंद हुए। डॉव जोन्स इंडस्ट्रियल एवरेज 1.14 प्रतिशत बढ़कर 41,175.08 पर पहुंच गया, एसएंडपी 500 इंडेक्स 1.15 प्रतिशत बढ़कर 5,634.61 पर और नैसडेक कंपोजिट 1.47 प्रतिशत बढ़कर 17,877.79 पर पहुंच गया। इसके अलावा एशियाई

शेयरों में हल्की बढ़त हुई, जबकि डॉलर और बांड यील्ड में गिरावट आई। निवेशक उम्मीद कर रहे हैं कि आने वाले मुद्रास्फीति के आंकड़े अमेरिका और यूरोप में ब्याज दरों में कटौती की संभावना बढ़ाएंगे। एमएससीआई का एशिया-प्रशांत क्षेत्र का जापान के बाहर का सबसे बड़ा सूचकांक 0.4 प्रतिशत बढ़ा, जबकि पिछले हफ्ते यह 1.1 प्रतिशत बढ़ा था। इसी तरह दक्षिण कोरिया का कोस्पी भी 0.3 प्रतिशत चढ़ा। जापान का निक्केई 0.7 प्रतिशत नीचे आया क्योंकि मजबूत येन ने निर्यात करने वाली कंपनियों के शेयरों पर दबाव डाला। ऑस्ट्रेलिया का एसएंडपी, एसएसक्स 200 इंडेक्स 0.61 प्रतिशत बढ़ा। हांगकांग का हैंगसेंग इंडेक्स 0.89 प्रतिशत बढ़कर 17,768 स्तर पर पहुंच गया।

भारत-सिंगापुर मंत्रिस्तरीय बैठक 26 अगस्त को

बैठक में वित्त मंत्री सीतारमण, गोयल, जयशंकर और वैष्णव होंगे शामिल

नई दिल्ली। वाणिज्य और उद्योग मंत्रालय ने रविवार को बयान में कहा कि भारत-सिंगापुर मंत्रिस्तरीय गोलमेज (आईएसएमआर) बैठक 26 अगस्त सोमवार को सिंगापुर में होगी, जिसमें निर्मला सीतारमण, पीयूष गोयल, एस जयशंकर समेत चार मंत्री भाग लेंगे। इस पहल का मकसद दोनों देशों के बीच व्यापार और आर्थिक संबंधों को और प्रगाढ़ बनाना है। गोयल सिंगापुर में डीबीएस बैंक, टेमासेक होल्डिंग्स, ओमर्स, केपेल इंफ्रास्ट्रक्चर और ओनर्स फोरम सहित प्रमुख वैश्विक व्यापारिक हस्तियों के साथ बातचीत करेंगे। बयान के अनुसार मंत्री भारत में बढ़ते बाजार अवसरों और मजबूत वृद्धि दर के बीच द्विपक्षीय व्यापार और निवेश को बढ़ावा देने की रणनीतियों पर विचार करेंगे। वाणिज्य एवं उद्योग मंत्री पीयूष गोयल, वित्त मंत्री निर्मला सीतारमण, विदेश मंत्री एस जयशंकर और रेल, सूचना एवं प्रसारण तथा इलेक्ट्रॉनिक्स एवं सूचना प्रौद्योगिकी मंत्री अश्विनी वैष्णव दूसरी भारत-सिंगापुर मंत्रिस्तरीय गोलमेज बैठक में भाग लेंगे। बैठक के दौरान मंत्री सिंगापुर के मंत्रियों और



नेतृत्व के साथ बातचीत करेंगे। आईएसएमआर भारत-सिंगापुर द्विपक्षीय संबंधों के लिए नया एजेंडा निर्धारित करने के लिए स्थापित एक अनूठी व्यवस्था है। इसकी पहली बैठक सितंबर 2022 में नई दिल्ली में हुई थी। बयान के अनुसार यह दूसरी बैठक दोनों पक्षों को अपनी रणनीतिक साझेदारी के विभिन्न पहलुओं की समीक्षा करने तथा इसे और बढ़ाने तथा व्यापक बनाने के

लिए नए रास्ते तलाशने में मदद करेगी। द्विपक्षीय व्यापार के मामले में सिंगापुर 2023-24 में भारत का छठा सबसे बड़ा व्यापार भागीदार रहा। कुल व्यापार 35.61 अरब डॉलर का था, जो आसियान (दक्षिण पूर्व एशियाई देशों के संघ) के साथ भारत के कुल व्यापार का लगभग 29 प्रतिशत है। भारत का निर्यात 14.41 अरब डॉलर जबकि आयात 21.2 अरब डॉलर था।

पर्पल साड़ी पहने हुए एक्ट्रेस अवनीत कौर ने दिखाई कातिल अदाएं

तस्वीरें देखकर नजरें नहीं हटा पाएंगे आप



एक्ट्रेस अवनीत कौर लोगों के बीच काफी पॉपुलर हैं। उन्होंने अपनी एक्टिंग के दम पर लोगों के बीच अपनी खास पहचान बना ली है। अब हाल ही में एक्ट्रेस अवनीत कौर ने अपने लेटेस्ट फोटोशूट की तस्वीरें इंस्टाग्राम पर पोस्ट की हैं। इन तस्वीरों में उनका एथनिक लुक देखकर फैस उनके कातिलाना अंदाज की तारीफ करते नहीं थक रहे हैं। एक्ट्रेस अवनीत कौर ने छोटे पर्दे से अपने करियर की शुरुआत की थी और अब बेहद ही कम उम्र में एक्ट्रेस ने लोगों के बीच अपनी अच्छी खासी पहचान बना ली है। हाल ही में एक्ट्रेस ने अपने लेटेस्ट फोटोशूट की तस्वीरें इंस्टाग्राम पर पोस्ट की हैं, जिसमें उनका स्टैनिंग लुक देखकर फैस एक बार फिर से अपने होश खो बैठे हैं। इन तस्वीरों में आप देख सकते हैं एक्ट्रेस एथनिक लुक

में फैस के बीच कहर बरपाती हुई नजर आ रही हैं। बता दें कि वो जब भी अपनी फोटोज लोगों के बीच शेयर करती हैं तो लोग उनकी तारीफ करते नहीं थकते हैं। अवनीत कौर की इन लेटेस्ट तस्वीरों में भी कुछ ऐसा ही देखने को मिल रहा है। एक्ट्रेस ने कैमरे के सामने एक से बढ़कर एक कातिलाना अंदाज में पोज देते हुए कहर ढा दिया है। इन तस्वीरों में आप देख सकते हैं एक्ट्रेस ने पर्पल कलर की नेट साड़ी पहनी हुई है, जिसमें वो बोल्ड एंड ब्यूटिफुल नजर आ रही हैं। बता दें कि एक्ट्रेस का हर एक लुक फैस के बीच ट्रेंड करता है। वो जब भी अपनी फोटोज इंस्टा पर पोस्ट करती हैं तो फैस उनके लुक को फॉलो करते हैं। अवनीत कौर सोशल मीडिया पर काफी एक्टिव रहती हैं। इंस्टाग्राम पर उनकी फैन फॉलोइंग लिस्ट काफी तगड़ी है।



सुपरनेचुरल सस्पेंसिव फिल्म अद्भुत का ट्रेलर रिलीज

नवाजुद्दीन सिद्दीकी-डायना पेंटी का दमदार रोल खड़े कर देगा रोंगटे

नवाजुद्दीन सिद्दीकी, रोहन मेहरा, श्रेया धवतरी और डायना पेंटी स्टार सुपरनेचुरल और सस्पेंसिव फिल्म अद्भुत का ट्रेलर रिलीज हो गया है। फिल्म अद्भुत में नवाजुद्दीन एक डिडेक्टिव की भूमिका में नजर आने वाले हैं। अद्भुत का ट्रेलर सांस थमा देने वाला और सुपरनेचुरल पावर के साथ-साथ काफी सस्पेंसिव भी है। अद्भुत के ट्रेलर की शुरुआत फिल्म की लीड कपल रोहन मेहरा और श्रेया की बातचीत से होती है

और फिर दोनों इंटीमेट होते दिखते हैं। रोहत और श्रेया इंटीमेट हो रहे ही होते हैं कि घर का दरवाजा अचानक खुलता है और फिर इसके बाद खेल शुरू होता है एक अनदेखी बुरी शक्ति का। यह बुरी शक्ति कौन है, क्यों आई है और क्यों रोहन-श्रेया के पीछे पड़ी है, इसका पता लगाने के लिए ट्रेलर में बतौर डिडेक्टिव नवाजुद्दीन सिद्दीकी की एंट्री होती है। अद्भुत के ट्रेलर के अंत में देखने को मिलता है कि यह बुरी शक्ति फिल्म की लीड

एक्ट्रेस श्रेया पर पूरी तरह से हावी हो चुकी है और वह हाथ में खंजर लिए छत से नीचे कूद जाती है। अब इसका खुलासा करने के लिए नवाजुद्दीन सिद्दीकी पर पूरी जांच निर्भर है। बता दें, अद्भुत को सोनी पिक्चर्स इंटरनेशनल प्रोडक्शंस के बैनर तले बनाया गया है। अद्भुत की कहानी इसके डायरेक्टर सबीर खान ने ही लिखी है। फिल्म अद्भुत थिएटर में ना जाकर सीधे सोनी मैक्स टीवी चैनल पर 15 सितंबर रात 8 बजे देखने को मिलेगी।

बॉक्स ऑफिस पर बुरी तरह पिटीं खेल खेल में और वेदा, 9वें दिन का कलेक्शन शॉकिंग

अक्षय कुमार की 'खेल खेल में और जॉन अब्राहम की 'वेदा को सिनेमाघरों में रिलीज हुए एक हफ्ते से ज्यादा हो गया है। दोनों ही फिल्मों को श्रद्धा कपूर की 'स्त्री 2 से टक्कर लेना भारी पड़ गया है। जहां 'स्त्री 2 पर हर दिन नोटों की बरसात हो रही है वहीं 'खेल खेल में और 'वेदा पाई पाई को तरस रही है। ये दोनों फिल्में बॉक्स ऑफिस पर डिजस्टर साबित हो चुकी हैं। चलिए यहां जानते हैं 'वेदा और 'खेल खेल में ने रिलीज के नौवें दिन यानी दूसरे शुक्रवार को कितना कलेक्शन किया है? अक्षय कुमार स्टार इस फिल्म की शुरुआत तो ठीक रही लेकिन रिलीज के एक हफ्ते में ही इसका सांस फूलने लगा। फिल्म की कमाई का ग्राफ गिरता चला गया। अक्षय कुमार, वाणी कपूर, तापसी पन्नू फरदीन खान और एमी विर्क जैसे सितारे होने के बावजूद ये फिल्म सिनेमाघरों में दर्शकों को खींच नहीं पाई और ऐसे में ये फिल्म कमाई के मामले में भी फुस्स हो गई। 'खेल खेल में की कमाई की बात करें तो इस फिल्म का पहले हफ्ते का कलेक्शन 19.35 करोड़ रुपये रहा। वहीं अब इस फिल्म की



रिलीज के नौवें दिन यानी दूसरे फ्राइडे की कमाई के शुरुआती आंकड़े आ गए हैं। सैकनलिक की अली ट्रेंड रिपोर्ट के मुताबिक 'खेल खेल में ने रिलीज के 9वें दिन 62 लाख का कारोबार किया है। इसी के साथ 'खेल खेल में का 9 दिनों का कुल कलेक्शन अब 19.97 करोड़ रुपये हो गया है। जॉन अब्राहम और शरवरी वाघ की एक्शन पैक्ड फिल्म 'वेदा भी स्त्री 2 और खेल खेल में के साथ सिनेमाघरों में रिलीज हुई थी। इस फिल्म का तो 'खेल खेल में से भी बुरा हाल है। फिल्म की ओपनिंग तो ठीक रही थी लेकिन फिर इसके कलेक्शन में हर दिन गिरावट देखी गई।

'वेदा सिनेमाघरों में एक हफ्ता पूरा करने से पहले ही लाखों में सिमट गई और अब तो ये मुट्ठीभर कमाई करने में भी खूब पसीना बहा रही है। 50 करोड़ की लागत से बनी इस फिल्म के लिए 20 करोड़ का कलेक्शन करना भी मुश्किल हो रहा है। इसी के साथ इस फिल्म की वजह से मेकर्स के भी करोड़ों डूब गए हैं। फिल्म की कमाई की बात करें तो 'वेदा का पहले हफ्ते का कलेक्शन 17.6 करोड़ रुपये रहा था। वहीं अब फिल्म की रिलीज के दूसरे फ्राइडे यानी 9वें दिन की कमाई के शुरुआती आंकड़े आ गए हैं। सैकनलिक की अली ट्रेंड रिपोर्ट के मुताबिक 'वेदा ने

रिलीज के 9वें दिन 22 लाख का बिजनेस किया है। इसके बाद 'वेदा की 9 दिनों की कुल कमाई अब 17.82 करोड़ रुपये हो गई है। 'खेल खेल में और 'वेदा का बॉक्स ऑफिस पर बंटोधार हो चुका है। दोनों ही फिल्में बड़ी मुश्किल से चंद लाख कमा पा रही हैं। दरअसल स्त्री 2 से क्लैश ने इन दोनों फिल्मों का खूब नुकसान किया है। वैसे इस फ्राइडे सिनेमाघरों में कोई बड़ी फिल्म रिलीज नहीं हुई जिसके चलते आने वाले हफ्ते में ये फिल्म कष्टुण की रफ्तार से चलते हुए मुंभर कमाई और कर लेंगीं। लेकिन जो भी हो ये फिल्में बॉक्स ऑफिस पर बुरी तरह पिट चुकी हैं।


कश्मीर में शूट होगी अल्फा मुंज्या फेम अभिनेत्री शरवरी वाघ को बेसब्री से इंतजार

मुंज्या फेम अभिनेत्री शरवरी वाघ अल्फा में अहम किरदार अदा करती नजर आएंगी। फिल्म की शूटिंग कश्मीर के कुछ लोकेशन पर होगी। एक्ट्रेस शरवरी इसे लेकर खासा उत्साहित हैं। अभिनेत्री शरवरी वाघ ने कहा, वह कश्मीर के खूबसूरत इलाकों में शूटिंग करने के लिए पूरी तरह तैयार हैं और आलिया भट्ट अभिनीत आगामी फिल्म 'अल्फा के लिए यह एक रोमांचक शेड्यूल होगा। बताया जा रहा है कि अल्फा टीम अपने दूसरे शेड्यूल के लिए कश्मीर जा रही है और फिल्म की शूटिंग 26 अगस्त से कश्मीर घाटी में शुरू होगी। शरवरी ने अपने आगामी प्रोजेक्ट के बारे में बताया, मैं अल्फा के सेट पर जाने के लिए बेताब हूं और कश्मीर में होने वाली वाली शूटिंग का इंतजार कर रही हूं। मैं यही बात सोचकर रोमांचित हूँ कि यह शेड्यूल बहुत एक्साइटिंग होने वाला है। अल्फा

टीम कुछ समय बाद मिलेगी, इसलिए हम सब कश्मीर के लिए पूरी तरह तैयार हैं। उन्होंने फिल्म के सेट को लेकर अपनी उत्सुकता का भी इजहार किया। कहा, मैं अल्फा के सेट पर बेहद ऊर्जावान रहती हूँ। मैं इस दौरान हर चीज को सीखने और बेहतर बनाने की कोशिश करती हूँ। अपने करियर में इतनी जल्दी इस तरह का अवसर हासिल करना वास्तव में मेरे लिए एक आशीर्वाद है। मुझे इस फ्रेंचाइजी का हिस्सा बनकर बहुत खुशी हो रही है, इसमें हमारी फिल्म इंडस्ट्री के मेगास्टार्स हैं। बता दें कि शरवरी हाल ही में हॉरर-कॉमेडी मुंज्या में नजर आई थीं। इस फिल्म को दर्शकों का काफी प्यार मिला और इसने बॉक्स ऑफिस पर करीब 100 करोड़ रुपए कमाए थे। इसके अलावा वह नेटफ्लिक्स पर रिलीज महाराज और जॉन अब्राहम के साथ वेदा फिल्म में भी नजर आई थीं।



सुधीर बाबू-प्रेरणा अरोड़ा की पैन-इंडिया फिल्म जटाधारा का पहला लुक हुआ जारी जल्द शुरू होगी शूटिंग



सुधीर बाबू की बहुप्रतीक्षित पैन-इंडिया फिल्म जटाधारा का पहला लुक रिलीज कर दिया गया है। यह फिल्म एक सुपरनेचुरल-मिस्ट्री थ्रिलर है, जिसे निर्देशक वेंकट कल्याण द्वारा निर्देशित किया जा रहा है। जटाधारा फिल्म की कहानी को रहस्य और अलौकिक तत्वों के साथ गढ़ा गया है, जो दर्शकों को रोमांचित करने का वादा करती है। फिल्म की शूटिंग जल्द ही हैदराबाद में शुरू होने वाली है। इस फिल्म का निर्माण शिविन नारंग, प्रेरणा अरोड़ा, निखिल नंदा और उज्ज्वल आनंद द्वारा किया जा रहा है, और यह फिल्म एसएसकेजी एंटरटेनमेंट के बैनर तले बनाई जा रही है। पहले लुक में सुधीर बाबू का अनेखा अवतार देखने को मिला है, जो दर्शकों में फिल्म को लेकर उत्सुकता बढ़ा रहा है। सुधीर बाबू का

यह पैन-इंडिया प्रोजेक्ट उनके करियर के लिए एक बड़ा कदम माना जा रहा है, और इसे लेकर उनके फैस काफी उत्साहित हैं। फिल्म के पहले लुक ने पहले ही काफी चर्चा बटोर ली है, जिसमें फिल्म के दिलचस्प कथानक को दिखाया गया है और एक रोमांचक सिनेमाई अनुभव के लिए मंच तैयार किया गया है। मुख्य भूमिका में सुधीर बाबू और पर्दे के पीछे एक प्रतिभाशाली टीम के साथ, जटाधारा पूरे भारत में दर्शकों का ध्यान खींचने के लिए तैयार है। जैसे-जैसे निर्माण आगे बढ़ेगा, प्रशंसक और उद्योग के अंदरूनी लोग इस रोमांचक नई परियोजना के बारे में अधिक जानकारी और अपडेट का बेसब्री से इंतजार करेंगे। फिल्म में रहस्य और अलौकिकता का मिश्रण एक आकर्षक कथा और अभिनव कहानी कहने की क्षमता प्रदान करेगा।

दुनियाभर में स्त्री 2 का तहलका, महज 9 दिनों में 450 करोड़ के हुईं पार बजरंगी भाईजान और वार का रिकॉर्ड तोड़ा

मैडॉक फिल्मस की हॉरर-कॉमेडी 'स्त्री 2 भारत के साथ-साथ दुनिया भर में आतंक मचा रही है। स्वतंत्रता दिवस के मौके पर इस फिल्म का अक्षय कुमार की खेल खेल में और जॉन अब्राहम की वेदा सहित साउथ की कई फिल्मों के साथ बड़ा टकराव हुआ था। हालांकि 'स्त्री 2 ने इन सबको बुरी तरह पछाड़ दिया है और ये फिल्म बॉक्स ऑफिस पर एकछत्र राज कर रही है। फिल्म घरेलू बाजार में तो ताबडतोड़ कमाई कर ही रही है वहीं वर्ल्डवाइज भी इस फिल्म ने घुआधार कलेक्शन कर लिया है। स्त्री 2 ने वर्ल्डवाइड बॉक्स ऑफिस पर ग्राँस 456 करोड़ रुपये का कलेक्शन कर लिया है। स्त्री 2 घरेलू बॉक्स ऑफिस पर पहले ही 300 करोड़ रुपये का आंकड़ा पार कर चुकी है और अब 350 करोड़ रुपये के कलेक्शन की ओर बढ़ रही है। वहीं, स्त्री 2 ने अपने दूसरे शुक्रवार को कमाई में बढ़ोतरी दर्ज की है। आइए जानते हैं। स्त्री 2 ने 9वें दिन कितना कलेक्शन किया है और फिल्म का कुल नेट कलेक्शन कितना हो गया है। बता दें, स्त्री 2 ने नौवें दिन अपने दूसरे शुक्रवार को घरेलू बॉक्स

ऑफिस पर 19.3 करोड़ रुपये का कारोबार किया है। स्त्री 2 ने आठवें दिन 18.3 करोड़ रुपये कमाए थे। वहीं, स्त्री 2 का 9 दिनों का कुल घरेलू कलेक्शन 327 करोड़ रुपये हो गया है। स्त्री 2 के वर्ल्डवाइड ग्राँस कलेक्शन की बात करें तो यह 456 करोड़ रुपये भारत में ग्राँस कलेक्शन 386 करोड़ रुपये हो गया है। स्त्री 2 ने घरेलू बॉक्स ऑफिस पर 327 करोड़ रुपये का कलेक्शन कर वार- (318.01 करोड़ रु.), बजरंगी भाईजान- (320.34 करोड़ रु.), सुल्तान- (300.45 करोड़ रु) और पन्नावत- (302.15 करोड़ रु.) का रिकॉर्ड तोड़ दिया है। 'स्त्री 2 2018 में आई फिल्म स्त्री का सीक्वल है। पहला पार्ट जहां 'स्त्री के इर्द-गिर्द था तो वहीं 'स्त्री 2 में सरकटे का आंतक चंदेरी गांव के लोगों को खोफनादा किए हुए है। फिल्म में राजकुमार राव, श्रद्धा कपूर, आपारशक्ति खुराना, अभिषेक बनर्जी और पंकज त्रिपाठी ने अहम रोल निभाया है। फिल्म में अक्षय कुमार, तमन्ना भाटिया और वरुण धवन का भी कैमियो है। 'स्त्री 2 मैडॉक्स सुपरनेचुरल यूनिवर्स की फिल्म है,

